


AMEPUSHO NA MASUKO

 Icungulopo, mwe fibusa, cisuma saana ukuba pano muno nshita ya bushiku. Kabili Ine...inshila ici icamusango onse ca cisa pali ine, caciba nipamulandu wakutila Ine... nacilatontonkanya muno lucelo palwa kwa munyinane, kabili icakutila Ine nalishiba ico ukulongana imiku ibili mu bushiku bumo cipilibula.

² Kabili Ine—Ine nacikwata akanono ka *ssst* mu mukolomino wandi. Ndashimikila apakalamba. Kabili nomba lintu naisa mu musumba, uyu umukonko, inkanda inono iyapamulu mukanwa pano ukufuma ku caba nga...ici, bacita...Iyi imibele pano muno mu mupokapoka, cena citwalililapofye ukufimba icabipisha Ntwalililapofye ukulamina inshita yonse ilyo Ndi muno mu mupokapoka. Kabili Nga nafumamo, inshiku ishinono, cena cilapwa. Nabwela, cena cilabwela nakabili.

³ Kabili Nacibafye nemyumfwile pali Munyina Neville, ukwishiba ukutila—ukutila ifwe kuti twaba apatali ku musebo ukucila pafyo imwe mwebantu banono muli, kabili eico ifwe tufwile ukuikwatilana uluse, kabili neco ukucilapo ilyo inshiku shileisa shilepalamina, inshiku ishabipa shilepalamina. Kabili nomba ukwishiba ukutila twalaya nomba, apapenefye, Shikulu nga asuminisha.

⁴ Kabili Nacitontonkanya, nawishiba, Munyina Boze afwile aba pano uyu Mulungu uleisa mu cungulo bushiku, Ine nincetekela. I...Bushe mwacumfwa ico nacilalanda? Ee, kabili pa Mulungu uleisa mu cungulo bushiku. Ena nakwata u—ubunkolanya ubo alefwaya ukulangisha, ukufuma kumilimo aile ku fyalo fya kwishilya lya mimana uko...Ena alikwete i—iciloto ico caishile kuli ena imyaka iingi iyapitapo, palwa kwisa ku Chicago. Kabili uyu umuntu umulanda umunono aumfwile ukunaka nganshi panshita imo, atile i mbila yakwe tayatala aifikilishiwa. Kabili Ine nalondolwele kuli ena ukutila Shikulu alifikilisha kale. Nomba alicumfwile.

⁵ Eico nomba Shikulu amupele iciloto cimbi. Kabili nomba lintu ukupilibula kwaishile, kwamwebele ukwa kuya nefyo afwile ukucita. Kabili aile kulya kabili, owe, oh, owe, aile ku Kenya naku Tanganyika na Uganda, na fyonse ifyalo ifyaba mulya, cena cisungushofye paco Shikulu acita pa milimo yabo iya bu missioni. Kabili alefwaya ukulangisha icikope, ukulangisha fye ico Shikulu alecita pakati ka balya abantu, imitundu ya bena Africa mulya. Shikulu nga asuminisha, mu Kabengele kanono, Ndefwaya nkabe nankwe kulya palwa... kabili bena ukuba pakati kailya mitundu, pa kulongana ilyo fye Ine nshilaya mu Rhodesia na South Africa nakabili.

⁶ Kabili, nomba, ico cikaba pa Mulungu uyu uleisa ubushiku, eico mwibukishe, nomba. Kabili nokupepelapo nganshi pali Munyina Yosefe, ena ali munyina umunono umusuma. Ine ndamutotela apakalamba nganshi, pesenge lyakwe nefyaba ngefyo.

⁷ Nomba, uyu mulungu uukakonkapo uuleisa, ifwe tukaya nomba ku . . . tukaya ku Southern Pines, kabili nokuya kulya ku Colombia, naku South Carolina; kabili nomba ukufuma kulya tukaya ku Cow Palace, ku West Coast, nomba tukaninike pamuulu ukuya mu Grass Valley; kabili tukaye naku World Fair, kabili tukabwelele nakabili ku Oregon; nomba kabili tukaninike ukuya ku British Columbia, nefyaba ngefyo, ukufika na kukupwa kwa luno lusuba. Nomba tulesubila, luno lusuba, Shikulu nga bfwaya bwakwe tukakwate ukulongana ukwingi pano, nga cakutula Shikulu atupela.

⁸ Nomba Natontonkenye ukutula, ilyo Nshilaya, cena cili nokuba icintu icisuma ukwipusha amepusho yanono. Namwishiba, kulaba ukwishiba ifili mumitima ya bantu lintu mwaasuka amepusho. Kabili eico nomba Natontonkenye, namwishiba, buno bushiku, ukukwata fye icintu icinono icakulanda ku mutima no mutima pamo no—no mukuni uunono, uwa bantu pano, ukulanda fye—ukulanda fye kuli imwe ukufuma—ukufuma mu mitima yesu. Inshita shimo shimo Ntontonkanya ico cilacita icisuma ukucila ukushimikila isambilisho, icamusango wakuti kwaba ukumfwana ukwa umo nomunankwe bwino.

⁹ Ifwe tuli abatotela kuli Lesa pafyo tumwene Atucitile muli uno mulungu ukwasuka kwa mapepo, cena caliba icintu icisuma nganshi. Kabili eico tuli abatotelafye, abatotelafye apakalamba.

¹⁰ Kabili tulemona inshita ne nshita yakulekelesha ilepalamina, ukwishiba ukutula icintu cimo cili mupepi nokucitika. Kabili tapali nangu umo lelo uwakwishiba ukutula ico e cine, nga cakutula ena ali—ena ali nikatontonkanya. Ifwe natwishiba, tulolesha pali ico ukupitila mu nkulo, cila umo alimona ico. Lelo, namwishiba, kuli ifingi ifilecitika nomba. Ifwe—ifwe natwishiba ukutula ico nacilungama . . . tacifwile ukuba ukutali. Kabili nomba limbi kuti Nalanda pali fimo ifyo munshita ishinono.

¹¹ Lelo lekeni nomba, tutampilepo, nokukontekafye imitwe yesu pe shiwi lyepepo. Kabili ilyo imitwe yesu naikontama, Ndetontonkanya nga kuti kwaba icintu cimo mu mitima yesu, ico twingafwaya ukutula batwibukishapo mwipepo kuli Lesa. Nga cakutula kuti caba ifyo, imyakofye ukuboko kobe. Ena ali nokumfwa, Ena alishiba conse palwa ico. Cakwipushafye ico iwe wingafwaya ukulanda kuli, “Lesu, njibukisheniko.” Shikulu Apale cila umo pali imwe.

¹² Taata Wesu mweba mu Myuulu, nga fintu twaisa muno bushiku ukupalamina kuli ico i Cipuna ica kusenamina, uko Imwe mutwitile mukusenamina ukwisa nokupalama ku Cipuna cakwa Lesa nokusenamina Kwakwe, ukwipusha pali conse icakwipusha ico tulekabila. Imwe mwalitweba nga cakutila twaisa abengi abali nga babili nangu batatu twalongana capamo kabili nokulonganina mwi Shina Lyenu, Imwe muli nokuba pakati kesu. kabili nomba na conse ico tulekabila, nga cakutila natwipusha ico, tufwile twapokelela ico nga cakutila twacetekela fye ukutila kuti twacipokelela.

¹³ Imwe namwishiba imibele yabuno bushiku kabili nemibele ya chalichi kabili ne ya bantu, kabili ifya kwipusha fyesu ifili kuli Imwe. Nomba, Namumona amaboko, Shikulu. Namwishiba imitima ya bantu, kabili ifya kukabila fyabo ne fifwaikwa fyabo. Kabili natumona inshita ilepalamina, yena ileisa panono panono nomba, kabili na makumbi ayakalamba yaleisa yaletekanya. Ifintu ifyo bakasesema balandilepo imyaka ama andeleti yapitapo, twamona tacatala acicitikapo mpaka muli ino nshita, kabili pano tulecimona cena bwino munshiku shesu.

¹⁴ Nomba twapepa, Taata, ukutila Imwe mwalapela kuli ifwe aya amapalo ayo twipwishe. Undapeni abalwele nabalecula. Bwekesheni ku chalichi Cenu, Shikulu, amaka ya mweo aya Mupashi wa Mushilo, icicetekelo ca mweo ukutila ico twaipushapo ifwe twapokelela. Twacetekela ukutila ifwe twapokelela ico pantu tuli abashininkisha ukutila cena bufwayo bwakwa Lesa ukupela ico kuli ifwe ilyo tatulapepa. Ifwe tatuleipusha apabula, ifwe tuleipusha pamulandu wa Bufumu bwakwa Lesa, eico twapepa ukutila Imwe mwalapela ico kuli ifwe.

¹⁵ Paleni ukulongana kwesu ukwa pamo, kakumba wesu, ababomfi aba pa chalichi, umuntu onse, ama membala bonse aba mu Mubili wakwa Kristu abo abalipo. Nabonse abo abashili ba membala ba mu Mubili wakwa Kristu, abo abalefwaya ing'anda ku ncende imo, baleshita incende iyacingililwa ku mabomba ne minshishinga iyaba kunuma, mwe Lesa, lekeni bena bese pe semba lyakucingililwa kwa ng'anda nobucingo bwakwa Shikulu Yesu, ukwishiba ukutila lintu uyu mweo wapwa kuli kulya u Mweo ukucila pali uyu. Tule Mitotela pa bulayo.

¹⁶ Peleni kuli ifwe amasuko yakuli aya amepusho muno bushiku, pakutila ifwe twinga sekeshu umutima onse ne Cebo Cenu. Pantu twaipusha ico mwi Shina lyakwa Yesu. Amen.

¹⁷ Ukupalamina ku kwisa kwakwa Shikulu, we cakushininkisha icikalamba ico!

¹⁸ Nalalanda pakashita akapitapo, umuntu umo alandile icintu cimo palwa *kucingilila*, Nali pamo na Baume ba Shimakwebo tapapitile inshita muli umo umusonkano wabo, umusonkano we sonde lyonse. Ine nasangilwefye kuli umo, uwa mu ncende.

Ine nandilako umusonkano wa Mwisulo wa Mbila nsuma uwaba Shimakwebo Baume, isonde lyonse. Kabili nomba uyu—uyu umusonkano onse pakuba ku West Coast, kabili bonse abaishibikwa baikele mulya ukufuma konse mwisonde, pamo... abafwala bwino nganshi kabili abapelwa umucinshi. Umo pali bena alandile kuli ine, “Ine nacumfwa umuntu umo alekwita iwe ‘Shimapepo.’”

Natile, “Ee, mukwai.”

Atile, “Iwe uli kashimikila?”

Natile, “Ee, mukwai.”

Ena atile, “Cinshi ico iwe ulecita naba bashimakwebo?”

Natile, “Ine—Ine ndi shimakwebo.”

“Oh?” Atile, “Musango wa makwebo nshi iwe wabamo?”

Natile, “Ayakushininkisha.”

¹⁹ Ena tacumfwa umo nacilosha, ena acitontonkanya ukutila Nacilapilibula ukucingilila. Eico ena acitila kuli ine, acitila, “Kabungwe nshi waba nako?”

Natile, “Kabungwe Kamu Myuulu.”

Atile, “Ine nshicetekele ukutila Nalishiba ako kamo.”

Natile—atile, “Musango—musango nshi uwakucingilila untu iwe ushitisha?”

²⁰ “Nshatile...” Nacitila, “Nshatile *ukucingilila*, Nacilanda ukutila *ukushininkisha*.”

Atile, “Cinshi ico uleplibula?”

Natile:

Ukushininkisha ukwapalwa, Yesu wandi!

Oh, cinshi ico uleenekela ica bukata bwa Maka yacilapo!

Impyani ye pusukilo, iyashitwa na Lesa,

Uwafyalwa ku Mupashi Wakwe, uwasambwa ku Mulopa Wakwe.

²¹ Eico, bulya ubushiku linti Ine balenangisha pafya kusabankanya, Nalilandile ico. Kabili Natile, “Nomba, Ine—Ine nalikwata amafunde pano nga cakutila umo pali imwe mwe bantu pano nangu ukufuma konse mu calo, uyo uuli uwasekelamo mwi funde, Ine kuti nafwaya ukulanda pamo naiwe ililine fye panuma yakulongana. Pakushininkisha, ukushininkisha kwa palwa!”

²² Nomba, Nacitontonkanya, mukwipusha aya amepusho, ukutila limbi kuti campela ukupalamina kunono kwi—kwi tontonkanyo lyobe. Nkwete yabili. Ilyo Nacilaingila pa mwinshi Billy acitila kuli ayengi, leelo, ifyo fine, Nshacikwata inshita iyakufwaya yena. Kabili Ndefwaya ukuba uwashininkisha ukutila Ine ninungika mu Malembo ilyo Nshila asuka yena,

pantu imwe mwaciba. . .mwacilafwaya cena ukuba muli iyo nshila, nangu ilyo Nshila asuka ico. Eico limbi kuti Ine kuti nasunga ayo ukwisa yasuka inshita imbi. Nomba, umo pali. . .Kabili mukwasuka aya amepusho nomba, ibukisheni, Ine ndecitafye icisuma ico Ningacita.

²³ Ine nshasuka amepusho ukufuma mukulongana. Nalyeseshe ico panshita imo kabili naishile ponena mu bwafya. Bena tabaumfwile ifyo nalandile. Cena cali palwa kwa Mista Allen, nangu pacakushininkisha paca mulopa na mafuta nefyaba ngefyo, mu maboko na pamenso, ukuba icakushininkisha ca Mupashi wa Mushilo. Natile, “Ukuba, Ine nshishibe pali ico,” Nacitila, “Ine nshamona icili conse mu Malembo.” Nacitila, “Lelo Ine—Ine nincetekela ukutila Ine kuti. . . nashimikila kwati ngoyu munyina, Ine teti nshitolile pafya kumfwa umfwa. Ine nshimikilafye i Mbila nsuma,” nokutwalililapo.

²⁴ Kabili eico bapokelele inkalata ukufuma, mufyalo fyonse ukutila, “Kumutemwikwa Munyina Branham. . .” eico cena caile konse konse. Kabili bena tabacumfwikishefye umo calolele. Kabili twabatumine ama tepu nokuleka bena bayalishe ukubwekeshapo kabili nokumona nga cakutila Ine. . .Nalandile cilya ukumona Ine- nga “nasushishe ulya muntu.” Ine—Ine nshacitile ico. Ine nshasushishe munyina nangu umo. Inshita shimo shimo Ndakana ukusuminishanya na bena, lelo ico cibafye pabwiminishi bwa bu cibusa.

²⁵ Kabili nomba pano tapapitile inshita umuntu alembele ibuuku palwa uyu muntu, palwa, *Ukusuma kwa Fiwa*. Nomba Natontonkenye ukuti yena kuti yaba inshita limbi ukulipila nangu ukumuleka ena eshibe. Kabili ulya muntu uwalembele i buuku asushishe onse kasabankanya wa mbila nsuma uwali mwi bala kanofye ine, kabili ena aikele na mulya mukulongana kwandi, eico Natile, “Ine nshiletotela. . .pakususha, lelo. . .” Natile. . .Munyina, mucishinka, ena atashishe ico muli *Christian Digest*, atile ukutila Nine umo neushatala sendapo ubupe kabili nokulomba abantu ulupiya, nefyaba ngefyo kwati ifyo, kabili atotele pali ico. Kabili no muntu uwikele palya. Lelo inshita iyo Ine naishibe ukutila umuntu alandile icintu cimo palwa kwa Munyina Allen ico ico tacali icalungama.

Ena atile, “A. A. Allen alembele ili i buuku ilya *Biting of Devils*.”

²⁶ Nomba, A. A. Allen tatalile alemba ilyo i buuku. Ine nalishiba kalemba walilya i buuku. Kabili Natile, “Nomba, nga cakutila umuntu uwalembele lyena tali uwacishinka cikalamba ukuya kulya nokuya ishiba ninani uyo uwalembele lyena ilyo ena talati asushe Munyina Allen, Ine nincetekela kumo uko ukususha kwakwe takwaba pali aba aba bwananyina.” Mwamona? Kabili umuntu uwikele palya pene alecisendela muli ine. Lelo cena califye ukutila ena eshibe ukutila ukulanda

kwakwe kwali ukwalubana, mwamona, ulya Munyina Allen tatalile alemba lilya i buuku, ukulemba ukwa *Biting of Devils*.

²⁷ Nomba, mukwasuka aya amepusho, yena yali kukwishiba kwandi ukusuma. Kabili nga cakutila . . . Ine nalaesha ukwasuka yena ukupitila mu Malembo.

²⁸ Nomba, ilyakubalilapo lyasangwa, Nincetekela, mu bena Kolinto Wacimo, chapitala 7 kabili na versi 15. Eico nomba twalaesha ukuya kuli yalya Amalembo kabili nokumona ifyo cena cilemoneka, kabili nokumona nga cakutila kuti twa afwilisha uyu munyina umusuma uyo uuleisha ilipusho. Nomba. Abena Kolinto Wacimo, chapitala 7, na versi 15. Kabili Ndeingililamo uyu muntu ali pano nomba. Nomba pano enshila Cena cilebelengelwamo:

Lelo nga cakutila abashaupana balekana, lekeni balekane. Munyina nangu nkashi tali pe samba lyabusha mu mulandu waifyo: lelo Lesa ena atwitila ifwe ku mutende.

169. Nomba. **Abena Kolinto wacimo, chapitala 7, versi 15.** Nomba ilipusho baipwishe: **Munyina Branham, bushe ici cilepilibula nkashi nangu munyina ali umuntungwa ukuya upa umbi? Iyo.**

²⁹ Mwamona, imwe teti mubule ilipusho lyakwe palya kabili na fintu ena alelanda. Bena tabali abantungwa. Mwamona ico kuti capanga ukulwishanya mu Malembo, kabili Amalembo tayailwisha ayene nakalya. Mwamona? Nomba, lekeni tu . . . Mwamona kwati nga fintu mwingapanga Amalembo (mukubelengafye versi imo) kuti mwalanda icili conse ico imwe mulefwaya ukulanda, ukutula cikatane bwino ne tontonkanyo lyenu. Lelo iwe ufwile wabula itontonkanyo ilyo bena balelandapo.

³⁰ Kwati nga cakutila—nga cakutila Ndelanda kuli Munyina Neville kabili iwe—kabili iwe waumfwa ine ndelanda i shiwi, “ibumba.”

³¹ Kabili nomba iwe waya wafumapo, iwe kuti walanda ukutula, “Namwishiba ico acilalandapo? Ifwe twacimutendusha ena muno bushiku.” Mwamona? “Iyo,” umuntu umbi kuti atila, “ico nacilubana, cena cilepilibula ukutula ena—ena alikwata inkongole kwi bumba, ena ali nokulipila shena.” Umbi nao kuti atila, “Oh, iyo, ena tacipilibula ico, acipilibula icipampa kulubali lwa ng’anda.” Kabili no muntu umbi kuti atila, “Iyo, Ndemyeba, Ine nincetekela acilaesha ukulanda palwa kwimba icilindi.” Mwamona? Mwamona?

³² Iwe ufwile wafwailisha pakulanshanya, nomba iwe elyo wingeshiba ico ulelandapo, pantu Paulo pano inshita shimo aleasuka ukulingana ne lipusho lyabo.

33 Inshita shimo shimo balanda ukutila, “Baibele Ilailwisha iyine palwa Iko.” Ndeesha ukusanga ico. Taiciteco. Ine—Ine ninkwata imyaka amakumi yabili na ibili ukwiminina ku cintamba, Ine nshilati monepo icakulwishanya nomba. Mwamona? Yena tayailwisha palwa Yako! Yena eflyo yaba ifyo. . . Cena niwe weulepasha Yena, mwamona, kabili nokukana kutuluka Yena. Mupashi wa Mushilo ni Kasokolola, Kalubula uwa Cebo. Eico, icakulwishanya. . .

34 Mwamona, Paulo alelebela bena abantu, aletila, “Imwe mwaipwishe *cilya-na-cilya* icintu.” Ena, ena talelandafye ukutila imwe mwacipusha ico, ena *alelandafye* icakutila. Nomba pano apilibuka nokubasuka bena, ico icili icapusanako kuco bena bacipusha.

35 Bacipusha, “Ifwe tucita *ico*, ne *co*, ne *co*.” Kabili Paulo apilibuka nokusosa icintu cimbi, mwamona, cilemoneka kwati cena cilelwishanya. Cena tacili ifyo. Nga cakutila fye kuti wabelenga fye iversi lyonse, chapitala onse, iwe kuti wasanga ukutila ena ale—ena aleesha ukulondolola ifyo bena bamulembele.

36 Nomba, pano pene ico kuti camoneka kwati cena kuti capela. . . Kabili uyo emusango untu imwe mukwatilamo ifyakulwishanya muli Baibele, lelo cena tacaba ifyo. Nomba, cena cilemoneka kwati, pano, ukutila umuntu alefwaya ukwishiba, nangu ilipusho paco bena balefwaya ukwishiba:

Bushe munyina nangu nkashi muli Shikulu, kuti aupa nangu aya upa umbi nokuba uwakaele, nga cakutila bena basha bacibusu babo ukuya upa umbi nakabili? Iyo.

37 Nomba lekeni tubule. . . tutampile pa versi 10:

. . . kubaupana Ndelanda, nomba te Ine, lelo ni Shikulu, (Mwamona?), Mwileka umukashi afume kumulume wakwe: (Mwamona?)

Lelo. . . nga cakutila aya, lekeni ekale uwabula ukupwa, nangu awikishanye ku mulume wakwe: kabili mwileka umulume wakwe aleke umukashi wakwe. (Ayo e Mafunde ayakwa Shikulu, mwamona.)

Lelo kubashalako Nine ndelanda, te Shikulu: (Mwamona?) Nga cakutila munyina onse ali nomukashi uyo uushacetekela, . . .

38 Nomba, moneni pe sambilisho lyakwe, mwamona. Kabili mubelenge ukuya panshi kuntanshi ilyo ici, ukupita muli chapitala, mulesanga ukutila bena batontonkenye, “Nga cakutila ifwe twaupile umukashi kabili ena ali. . . ifwe. . . Naupile elyo Naba uwacetekela, kabili umukashi wandi tali uwacetekela, lekeni imutamfye.” Oh, iyo. Ifyo tefyo cifwile cena caba. Iwe teti ucite ico, Mwamona? Mwamona:

...Nga cakutila munyina uuli onse nakwata umukashi uyo uushacetekela kabili ena asekelamo ukwikala pamo na ena, mwi leka ena amutamfye. (Ico tacili, pamulandu wa cupo, ico cili pamulandu wakukana cetekela. Te “kupa umbi” nakabili. Mwamona, ikala pamo na ena!)

Kabili nga cakutila umwanakashi alikwata u mulume uyo uushacetekela, kabili nga cakutila ena aba uwasekelamo ukwikala pamo na ena, mwileka ena amutamfye. (Ico nacilungama! Mwamona?)

Pantu umulume wakwe uushacetekela abashishiwa ku mukashi, kabili nomukashi uushacetekela aba uwashishiwa ku mulume wakwe: kulya kumbi abana benu bali abakowela; lelo nomba bena bali abamushilo.

Lelo nga cakutila uushacetekela nga aya, lekeni aleya.

³⁹ Nomba, nga cakutila uushacetekela atila, “Ine nshaikale pamo naiwe nakabili, pantu iwe nauba umwina Kristu.” Ku... Umwaume aeba umukashi wakwe, “Pantu iwe naupusuka, kabili nalaya mukubula umo ukumufumya mwi sonde mulya umo twali, Ine nalakusha.” Nomba, tapali nangu cimo ico iwe wingacita palwa ico, mulekefye iwe aleya. Mwamona?

⁴⁰ Nangu umwanakashi atila ku mulume wakwe, “Ine teti nsakane na lilya ibumba lyaba ka kunkuluka wa mushilo. Ine nshili nokucita ici! Ine tukapatukana kabili nkakusha.” Iwe tawfwile ukufuma mu chalichi, leka ena aleya. Mwamona?

⁴¹ Munyina nangu nkashi tali pesamba lyabusha mumilandu yaba ifyo, ico cili, nga cakutila cibusa obe alekutamfya uye kabili alefwaya ayile pali Ico. Iwe tamufwilefye ukubekatilila. Nga cakutila bena balefwaya ukusha iwe pamulandu wakwa Kristu, leka baleya. Lelo iwe teti uye upa umbi! “Lelo Lesa atwitila ifwe kumutende.” Mwamona? Nomba, teico icakutila iwe kuti waupa umbi nakabili, ena nalanda kale pali ico, lelo nga tawfwile ukwikala no mulume uushacetekela nangu umukashi uushacetekela nga cakuti tabali abafwaya.

⁴² Nga cakutila bena bali abakabila, batila “Nomba, iwe twalililapo ne chalichi cobe. Kabili nga cakutila iwe ulefwaya ukuya kulya, uyo nomba ninshi mulimo obe. Iwe ulefwaya ukuya ku chalichi cobe, iwe twalililapo. Pantu ine, Nshacetekela muli Ico. Kabili Ine—Ine ndi nokucita icintu icili conse kuli iwe, Ine nshili nokwiminina munshila yobe, iwe twalililapofye,” nomba iwe ushalefye palya, ukukana ishiba ukutula umweo obe uli nokushishiwa ulya uwacetekela, pakutula bena bacetekela. Mwamona? Ulubali lonse, umwaume nangu umwanakashi, mwamona. Imwe...

⁴³ Lelo nomba ukulandafye, “Ine...Munyina Branham, Nalyupa kabili no mukashi wandi tacetekela, kabili pano pali

nkashi untu Ine ndefwaya ukupa. Ine ndemusha uyu umo nokupa ulya umo.” Oh, iyo! Iyo, icine cine! Umulapo wenu wakufika mpaka ne mfwa elyo mwinga patukana, kabili tapali icintu cimbi mwi sonde icinga suminisha iwe ukupa (muli Baibele) mpaka cibusa obe afwa. Ico nacilungama. Ecakwiminapofye cabo! Tapali ukupa umbi tapali nangu pamo nakalya, kano cibusa afwa. Epelafye. Mwamona?

⁴⁴ Iwe teti ucilenge Cena cailwisha icine palwa Ciko. Eico belengafye ama versi yali pantanshi na panuma, kabili iwe walaikata ico ena alelandapo. Nomba, ici cilepilibula pano ukutula, tekuti . . .Mwamona:

Bushe ici cilepilibula nkashi nangu munyina muntungwa ukupa umbi?

⁴⁵ Iyo, mukwai. Mwamona, nalondolola ico mukubalilapo. Mwamona:

*. . .ku baupana Ndebeba, cibe te Ine, lelo ni Shikulu,
Mwileka umukashi afume ku mulume wakwe:*

*Lelo kabili nga cakutula ena aya, lekeni ena ekale
ukwabula ukupa, nangu awikishanye no mulume
wakwe: . . .(Mwamona?)*

⁴⁶ Takwabako ifintu ifyaba nga uwacetekela uuli onse ukuba abawikishanya uwakutula alyupa umbi nakabili, ilyo cibusa wakwe ali no mweo.

Nomba, pano pali na limbi limo. Ilya cibili lili kwati ifi:

170. Musango nshi uwa mubili untu umubifi akakwata mukubuka ukwa kulekelesha pa Cipuna i Cikalamba ica Buuta ica Bupingushi?

⁴⁷ Ulya mubembu akabukila mukupingulwa mu mubili ulya ena acitilemo ulubembu. Mwamona? Ena ali nokwiminina mu Bupingushi mukubushiwa.

⁴⁸ *Ukubuka* te kupyanihapo, cena “kuleta cilya cilya icaile panshi.” Lintu Yesu abukile ukufuma ku bafwa, Ena ali mu mubili umo wine ulya uwaile panshi, Ena abushiwe mu mubili ulya umo wine. Ifwe tukema mu mubili umo wine untu twailemo; kwena kubuka, te kupyanihapo.

⁴⁹ Nomba, Baibele yatila ukuti tu . . . ukutula ifwe tukapingulwa umwabela imembu twacitile mu mubili. Kabili, lintu umubifi abuka, ena akapingwilwa muli ulya umubili umo wine untu abembukilemo, cintu cimo cine.

171. “Adamu aishibe umukashi wakwe Efa; kabili” (icakulundanya) “ena aimite, nokufyala Kaini.” Nalicetekela muli fyonse mufundisha, lelo nali . . . bushe Ine . . . Nimu musango nshi Ine ningasukilamo umuntu umo uyo—uyo uwatila ena taimite panuma Adamu amwishibe ena, pa mulandu wacakulundanya “kabili.” “Adamu

aishibe umukashi wakwe; kabili ena aimite, nokufyala Kaini.”

⁵⁰ Nomba, ifwe fwebakalamba twalishiba ifyo “ukwishiba” cipilibula. Nomba, ilipusho lili pakulundanya. Nomba, nga kuti mwamona, ba cibusa, mwamona, iwe—iwe tekutifye ulenge Baibele yalanda icintu cimo pa ncende imo kabili icintu cimo cimbi. Yena ifwile yalanda icintu cimo inshita shonse. Kabili nga cakutula wacisanga Cena cilelanda icintu cimo pano ne cintu cimbi ukwisa apa, nomba ninshi ukupilibula kobe nakulubana. Mwamona? Iwe teti ucite ico. Teti ubule Efa akoweshiwa ne nsoka kabili nomba waya musanga ku ncende imbi nabamukowesha nakabili. Mwamona? Kabili umuku wakubalilapo untu ena bamukoweshe lintu aimite. Teti umulenge ena bamukoweshe ena imiku ibili.

⁵¹ Leken iye ine imilangishe imwe pafyakulundanya fyenu. Mu kubelenga Baibele iwe ufwile waishiba apo ifyakulundanya fyobe fileya. *Ukulundanya* kukaka umusela obe capamo. Mwamona? Nomba moneni ici. Nomba, mu Kutendeka 1:26, moneni ici icakulundanya, kabili nomba iwe ulondolele ici kabili nomba Nalaeba iwe ifyo ena...lintu Adamu aishibe umukashi wakwe. Mukutendeka, chapitala 1, nokutampila pa versi 26. Nomba, kutikisheni pepi pepi. Lesa napanga ububumbo Bwakwe nomba, kabili Lesa aleka i sonde lyaleta ifintu ifikulika ne fintu fyonse ifyo i sonde lyaletete. Nomba, mu chapitala 26... versi 26 uwa chapitala 1 iya mu Kutendeka:

Kabili Lesa atile, Leken iye tupange umuntu mucipasho cesu, umwabela iyesu—iyesu imibele: . . . lekeni bena (umwaume) . . . (te ena; “bena,” mwamona, bafusha) bakwate bukateka pe sabi lya muli bemba kabili napa fyuni fyamulwelele, kabili napa nama, kabili napa . . . (Moneni uku “kabili, kabili, kabili” ukukaka pamo?) . . . pe sonde, kabili na pa cintu conse icikulika ico icikulika pe sonde.

Eico Lesa apangile umuntu mu cata cakwe cine, mucipasho icakwa Lesa apangilemo ena; umwaume no mwanakashi apangile ena bena (babili umwaume no mwanakashi).

Kabili Lesa abapalile panuma ya bu bumbo Bwakwe, nomba, kabili . . . atile kuli bena, Musande, kabili (kabili) mufule, kabili nokwisusha i sonde, nokuteka pali lyena: . . .

⁵² Icakulundanya panuma ya cakulundanya ica cinshi . . . Umuntu ali nokulafula. *Kabili*, panuma yakufula, nomba nokuteka pe sonde; ico kwingila mu myaka Ikana limo. Mwamona? Nacilungama, “Ukuteka pe sonde.” Nacilungama:

...kabili mukwate bukateka pe sabi lya muli ba bamba, kabili. . . napa fyuni fya mulwelele, kabili na pali conse icintu ca mweo ico icenda pe sonde.

⁵³ Nomba, Lesa apangile umuntu mucipasho Cakwe Cine, emo apangile, lekeni bena (umwaume) bakwate bukateka pe sonde lyonse, ukwikala pali lyena ne fintu fyonse, kabili lekeni bena bacite ici nokukwata bukata pe sabi ilya mu. . . ne fintu fyonse ifyo Acitile. Kabili nomba tulesanga ukuti, mu Kutendeka 2:7. . . Kutikeni kuli ici. Panuma Lesa apwishishe ukupanga i sonde, apwishishe ukupanga umuntu, apwishishe ukumupela ena bukateka pe sonde, apwishishe ukumupela ena ifintu fyonse ifyo ena akwete, kabili Lesa apangile bena, abebele ukufu- . . . ukufula nokwisusha pe sonde, kabili nefi ifintu fyonse, kabili panuma yama versi cine lubali ukulundwapo palwa fintu filya Ena apwishishe, kabili pa myuulu ne sonde ne fintu fyonse, “*Kabili* Shikulu Lesa abumbile umuntu ukumufumya mulukungu lwa mushili.” “*Kabili!*” Pano epo Ena ali (“*kabili*” *icakulundanya*) ukupanga umuntu ulya untu Ena kale apangile. Mwamona? Ukupanga umuntu:

Kabili. . . (ukukaka umusela Wakwe capamo). . . Lesa abumbile umuntu ukumufumya mulukungu lwa mushili, kabili apemenemo (umupu) mu myona yakwe umupu wa mweo; kabili umuntu ali icibumbwa ca mweo.

⁵⁴ Nomba, tontonkanya pali ico! Panuma Ena apwishishe ukupanga umuntu (abanakashi na baume) mu Kutendeka 1:26 ukufika ku 28, Apangile umuntu mucipasho Cakwe Cine, apangile ena nokumupela ena. . . atekele amabufumu no kumupela ena yonse aya amaka ne fintu fyonse, kabili cibe Ena tali talati apange umuntu.

⁵⁵ Moneni, Satana kale kale akoweshe Efa. Pantu, Adamu alimwishibe ena, lelo ena kale kale bali mukoweshe. Pantu ukubwelela pano pene ena. . . lintu bena. . . ilyo bena tabalaisa. . . Lintu bena baishile mu bupingushi, Atile. . . kabili Lesa abaletele bena capamo nokutilla, “Ninani uucitile ici?” Aipwishe bena ilipusho.

Adamu atile, “Mwanakashi untu Imwe mwampele.”

Kabili umwanakashi atile, “Insoka einkoweshe ine.”

⁵⁶ Kabili Lesa abikile icitipu pali bena, ne fintu fyonse kwati ifyo. Kabili *nomba* Adamu aishibe umukashi wakwe, mwamona, panuma kale kale alikoweshiwe nokuba nyina. Cimo cine fye nga fintu Lesa apangile umuntu kulya kunuma mu Kutendeka 1:26 kabili cibe ena ninshi talati abumbwe. Mwamona? Nacilungama.

⁵⁷ Nomba moneni, lekeni twise apa no kubelenga, pamo:

Kabili Adamu aitile umukashi wakwe. . . Efa; pantu ena ali ni nyina wa fintu fyonse ifya mweo, fyonse. . .

nangu *nyina uwa fya mweo fyonse*. Aitile umukashi wakwe...aitile umwanakashi umukashi pantu ena ali...nangu umwanakashi pantu ena ali...pa fintu fyonse ifya mweo.

Kabili na kuli Adamu pamo kabili na kumukashi wakwe SHIKULU...apangile amakoti yampapa ukufwika bena.

⁵⁸ Nomba, nomba moneni mu Kutendeka nakabili, 1:21, Lesa apangile ifimasabi ifikalamba ifya muli bemba. Ena acitile ifintu fyonse, kabili apangile ububumbo, apangile umuntu mucipasho Cakwe Umwine. Apangile umuntu, teuyo “u” muntu, umuntu onse, bonse bena mucipasho Cakwe Umwine. Mwamona? Kabili panuma ya cipasho cakwa Lesa Apangile ena bena; umwaume no mwanakashi, apangile bena babili kwati ngefyo.

⁵⁹ Kabili nomba tulesanga ukuti, ukwisa pano kabili, panuma Ena apangile umuntu mucipasho Cakwe Cine, panuma Ena apangile ena ukwisa pano umwaume no mwanakashi, pano Apanga umwaume ukufuma ku lukungu lwamu mushili.

⁶⁰ Kabili nomba, panuma Ena acitile ico, panuma Ena apangile ena umwaume no mwanakashi, nomba Ena abwelele pano nokupanga umwanakashi uwakwe ena, panuma Ena amupangile kale kale ena. Mwamona?

⁶¹ Moneni, icakulundaya cenu kukakanya pamo ulya umusela capamo. Cimo cine fye nga fintu cena calanda, nomba, *pano*, “Lesa apangile umuntu mucipasho Cakwe Umwine, umwabela imimonekele Yakwe Ena emo amupangile,” cena ni Lesa ewalelanda mu matontonkanyo Yakwe, mu mano Yakwe, nefyo Ena akwete. *Pano* epo nomba Acitile imicitile yakwe.

⁶² Yesu ewali umwana wa Mpaanga uwaipaiwe ukufuma ku mufula we sonde; Ena taipaiwe pa myaka amakana yane panuma. Mwamona?

⁶³ Eico insoka yakoweshe Efa. Ico e cine cine. Nomba panuma yabupingushi nabubikwa, nomba Adamu aishibe umukashi wakwe. Kabili nomba ena aimate nokufyalo umwana mwaume, Kaini. Mwacumfwa ico? Mwamona, icalundanya cali icakutwalililapo paco Adamu acitile, tepali cilya icacitike ilyo Adamu talacita.

⁶⁴ Kabili lolesheni pano, nga cakutila imwe mulefwaya ukutwalililapo muli cilya icikalamba icakulanda pano, Ndecetekela tulecisanga cena pano mu...kabili pano mu chapitala 4, Nincetekela eflyo cili.

Kabili Adamu aishibe...umukashi wakwe; kabili ena aimate, nokufyala umwana Kaini, kabili (icakulundanya) atile, Ine nimfyala umwaume ukufuma kuli SHIKULU.

65 Nomba cena tacali ni Adamu, cena cali mwana wakwa Lesa ukupitila muli ico. Mwamona? Mwamona? Nga cakutula imwe mulefwaya ukubika ica kulundanya apo cifwile ukuba, mwamona (“kabili” nakabili), “Ine ninkwata umwaume ukufuma kuli Lesa.” Nomba cilelanda ukutula Lesa apele ena cilya icintu cakulekana icileitwa Kaini. Nikwisa uko cilya icintu icaba icabipisha kabili icatapa nafyonse ifyo Kaini akwete, fyafumine kuli Lesa? Tacifwile ukuba! Mwamona? Ena akoweshiwe ne nsoka, kabili insoka. . . ena kale kale ali ni nyina. Nomba Adamu amwishibe ena, icine cine alicitile, aile nokuya ikala naena pamo ngo mukashi, lelo kale kale ali nokuba nyina wa uyu umwana.

66 Kabili nomba lintu umwana wakwa Adamu mukulekelesha afyelwe, ali umufuke, umusuma, uwatekanya, umuntu uwatekanya kwati ni Adamu.

67 Lelo uyu umuntu, nikwisa uko kulya ukubepa ukwapwililika, nikwisa uko lulya ulubembu lwafumine? Nikwisa uko uyu muntu, Kaini, ulya kepaya? Kabili na Baibele efyo yasosa ukutula “Ciwa ni kepaya.” Nikwisa uko bulya ubufi bwafumine? (Ciwa e wishi wa bufi; ena nikabepa kabili wishi uwa bufi.) Cena cafumine kuntulo imo kunse iyakwa Lesa. Eico Kaini aali uwa mubifi umo, kabili wishi wakwe aali ni Satana; kabili afyele uyu umubifi umo.

Kabili nomba, ifyo fine, Adamu aishibe umukashi wakwe, icine cine.

68 Kabili, ee, limbi nga cakutula imwe mwalandile kwati ngefyo. Ine kuti nalanda, ukuibula pa lwandi, ukuba, nomba, Rebekah alifyelwe, kabili panuma kwaishile. . .

69 Nalebelenga ubushiku bumo lilya ilyashi lyakwa Yosefe, kabili Nali uwa bimbuka pali lilya ilyashi lyakwa Yosefe. Ine naingile mu muputule uunono nokufukama, kulya kwine ku Minneapolis, kabili Natile, “Shikulu Lesa, ifyo Ine ndemitotela Imwe pa muntu kwati Yosefe!” Kabili Natontonkenye, “Nga cakutula Ine Ine. . . Nafwaile ukuti Nainikwa Billy Paul, ‘Yosefe,’ panuma yaulya umuntu uwaba ne mibeke iikalamba iisuma.” Tamwaba cimo icabipa icakulandila ena nangu pamo muli Baibele, icakupashanya icapwililika icakwa Kristu munshila yonse. Natontonkenye, “Ifyo Ine ningatemwa. . .” Natile, “Oh, nga cakutula Nalikwete umulumendo, kuti Namwinika ‘Yosefe.’”

70 Kabili palya penefye lulya u Lubuuto lwaishile lulesela ukwingila mucikulwa nokutula, “Iwe uli nokukwata umwana umwaume nokumwita ishina lyakwe ‘Yosefe.’”

71 Naishibe umukashi wandi, icine cine, ena afyele Sarah. Nomba Naishibe umukashi wandi *kabili* afyele Yosefe. Mwamona ico Ndepilibula? Mwamona, cena tacakwete nangu cimo icakucita no mwakubalilapo. Ubulayo bwakwa Lesa bwali “Yosefe,” Sarah aishile pakati ka ico. Te kubikamo Sarah

muli cilya icintu icacitike, lelo kumilangishafye ico Ine—ico Ndepilibula. Moneni, ico, . . . Sarah ni Lesa wamutumine, pamo. Kabili eico nomba ifwe twalishiba ico.

⁷² Nomba, lelo, moneni. Lesa, lintu Ena apele ubupingushi pali Adamu na Efa, ena ninshi kale kale alicitile ulubembu ilyo Ena talati apele ubupingushi. Kabili, kutikeni, bushe mwalitalile ukwishiba ukutila umwana wakubalilapo uwatali afyalwa mwi sonde “afyalilwe mu lubembu, apangilwe mu mampulu, aishile pe sonde alelanda ubufi?” Ulya wine uwakubalilapo umo uwafyelwe afyelwe muli ilya inshila, pantu . . .

⁷³ Imwe kuti mutila, “Nga palwa kwa Adamu na Efa?” Bena tabafyelwe. Bena bapangilwe fye. Mwamona?

⁷⁴ Lelo umwana uwakubalilapo afyalilwe mu lubembu, eico cifwile ukubafye muli iyo nshila. “Umuntu uwafyalwa ku mwanakashi wanshiku ishinono kabili aisulamo ubwafya.” Ena afyalilwa mulubembu. Uyo wine e mulandu ena afwile afyalwa cipya cipya, mwamona, ukupitila mu Mupashi; te kupitila mwi *tontontokanyo* lyabu mupashi; kupitila Mukufyalwa kwa bumupashi, mwamona, ico ecimulenga ena ukufyalwa cipya cipya, cimulenga ena ukuba icibumbwa cipya. Umuntu wakubalilapo afyelwe mulubembu.

⁷⁵ Nomba, kwali nokuba Umo uwaishile uwabula ukwampana. Nomba, nga cakutila ukwampana tacali icintu icakubalilapo, nomba mulandu nshi bena bakwatile Umo mukwampana ukwisa nokulubula umutundu wa muntu nse? Mulandu nshi Ena taletelafye umo ukumufumya mu nshila nokutila, “Uyu e Umo pano *utontontokanya* icalungama?” Cena cali ukwisa ukupitila mu kwampana, ukwisa ukupitila mu mwanakashi, pantu umo emo cena cifwile ukwishila mukubalilapo. Ukupitila mu kwampana, caletele ukukana lungama; kabili ukupitila mukwampana, caletele Ubulungami. Moneni? Lesa, ukwabula ubucende, ukwabula ukukabila kwa kwampana, kwaletele Yesu Kristu ukupitila mu kwimita ukwa wamisha, ukupitila mukwisa kupikilwa ukwakwa Maliya kabili nokupanga muli ena uyu u Mwana; uwaishile ukupitila mukwampana. Kabili, ukupitila muli cilya, u Mulopa Wakwe uwa Mushilo walubwile umutundu onse uwaponene. Mwamona? Eico tacali ukuba, munshila imbi iya ico.

⁷⁶ Umuntu onse uwafyalwa ku mwanakashi alungamwa nemfwa, ena afwafye lilya line lintu ena afyalwa. Ico nacilungama.

⁷⁷ Uyo wine e mulandu Nalelanda ubushiku bumbi icakutila ifwe natukwata kulya ukushininkishiwa ukwa palwa.

⁷⁸ Lintu Israeli. . . Bushe teifyo. . . Ine ndalanda ifintu ifingi ifyo ifishakwata nangu cimo ifyakucita neco, lelo inshita shimo shimo Shikulu alampela icintu cimo kabili cena cilabimbula ine. Eico lintu Ena ampele ico, cena cabimbwile ine ukucila pa cintu

conse ico Nshatala kwatapo mu myaka. Lintu Ena apele ine bulya ubushiku bumbi, lintu Ine namwene ukutila Israeli, ali umusha, takwete no mushi, abana abakwa Lesa. Balebaposela umukate uwaonaika, icintu conse ico bena balefwaya! Oh, nga cakutila bena balikwete umushi umo bena bali nokwikala mu mutende, nokusangamo ubwikalo bwabo ukupitila mukupiba kwa mpumi shabo!

⁷⁹ Kabili, ubushiku bumo, ukwisa ukufuma mu matololo kwaishile kasesema, uwatungulwilwe ne Mpinda ya Mulilo, kabili nokweba bena pa calo ca bulayo. Takwali nangu umo uwatalile ukufikako kulya, tabaishibe nangu cimo palwa ciko. Lelo cena cali bulayo. Ukushintilila pali ico bacetekele kabili bakonkele uyu kasesema mpaka bafikile mupepi ne calo ca bulayo.

⁸⁰ Nomba kuli inte iyaleitwa *Yoshua*, ico icilepilibula “Yehovah-kapususha,” aabwike Yolodani ukwingila muli cilya i calo, kabili abwelele ne cakushininkisha cilya icakutila cilya i calo califye bwino bwino ifyo kasesema alandile cali pamo ne Cebo cakwa Lesa. Bena bakwete icisansangu cama gilepu, icasendele abantu babili ukusenda, kabili bena balile ifisabo ifituntulu ukufuma mu icalo. Takwali nangu umo uwaishibe ukutila i calo eko cali kulya, bena bacetekelefyeye ico. Bena baendele ukuya necicetekelo kabili bacetekele ico.

⁸¹ Nomba lintu bena bapyene i calo cabo, ifyo bena bali abansansa! Cila umo aleikala mu mutende, akwata ne bala ilinono, akwata na bana bakwe ne fintu fyonse. Lelo, cibe, mukulekelesha ukukula kwaishile pali ena, kabili nemfwa yamutintile nokumusenda.

⁸² Nomba ukufuma mu nshila shamu Myuulu, ukupitila mu mwanakashi, kwaishile uwa Bulwi bukalamba umbi, umukalamba uwakulishapo pali bonse, Lesa umwine pa Lwakwe uwaisokolwele mu mubili, Yesu Kristu. Kabili Aebele Israeli ifyo bena balya abantu bali abakalamba, lelo imfwa yali na bena, Ena atile, “Lelo Ine ndemyeba pa calo cimbini. Mu Ng’anda yakwa Taata Yandi mwaliba ififulo ifingi. Acikana ba ifyo nga Nshamyebile imwe. Muli nensansa mu calo cenu, imwe nama yanda yenu, imwe namukwata na bana benu. Lelo imwe muleshika cila umo kulya kabili cilemoneka kwati e mpela.”

⁸³ Yobo alicimwene, atile, “Nga cakutila i cimuti cafwa, cilaba no mweo nakabili. Lelo umuntu alala mu mushili nokufwa, nikwisa uko ali? Abana bakwe baisa mukumucindika kabili ena nokwiluka taleiluka ico. Oh, ukutila Imwe mwafisa ine mu nshinshi, mwambika mu ncende yamu bumfisololo mpaka ubukali Bwenu bwapita!” Atile, “Nga cakutila umuntu afwa bushe ali nokuba no mweo nakabili?”

⁸⁴ Imyaka amakana yane ilyo ico tacilabako, bena balefwaya icintu cimo icacilapo pali ilya inshinshi. Ifintu fyonse ifikalamba

Lesa alibapela, amayanda, ulupwa na bana, ne chalichi, ne fintu fyonse, kabili naba kasesema, kabili no muntu umukalamba ukufika pali iyi inshita, lelo cibe cila umo alifwile nokuya kunshinshi yakwe. Lelo pano paishile Umo nokutila, “Mu Ng’anda yakwa Taata Wandu paba apakwikala apengi, kabili Ndi nokuya mipekanishisha incende.” Kwati ni Yoshua, Akumenye Kadesh-barnea Yakwe.

⁸⁵ Lintu Israeli aishile fika pa Kadesh-barnea...Kabili Kadesh yali cipuna ca bupingushi ice sonde pali ilya nshita, utumfuku mfuku cine lubali ukufuma mukamfuku mfuku kamo aka kalamba, cilepilibula ubupingushi, kwati nge Ng’anda yakwa Lesa nama Chalichi ayafuma muli Cena. Kabili Yoshua, ukufuma pa Kadesh-barnea, aabwike ukwingila mu calo ca bulayo ukuleta icakushininkisha.

⁸⁶ Nomba, Yesu akumenye *Kadesh* Wakwe. Cali cintu nshi ico? Cipuna ca bupingushi! Cali wisa? Pa Kalbale, apo Lesa apingwile Ena pa membu sha pe sonde. Cinshi ico bacitile? Akumenye imfwa, ecilambu cakwa Lesa. Ukubwesha ababembu kuli Lesa, Ena afwile imfwa nokwabuka umumana wa Yolodan (ukwa mfwa). Bena bamushikile Ena.

⁸⁷ Ena afwile mpaka umwenshi ne ntanda fyaumfwile insoni palwa fiko. Ena afwile mpaka i sonde lyakwete ukufulungana. Cena casunkenye mpaka amabwe yafumine panshi mu mpili. Cena casunkenye mpaka intanda shafililwe ukubengeshima, umwenshi tawabengeshime, kabili akasuba kawile pakati ka kasuba pamutwe. Ena afwile! Afwile icakutila umwina Roma abulile ifumo ilyafinine teni paundi ukupusha mukupwililika ukupita mu mutima Wakwe; amenshi no Mulopa. Ena lifwile! Ena aabwike Yolodani. Kabili Ena bamubikile mu nshinshi noku kunkulushishapo i—libwe pali ena, casendele abantu umwanda ukucita ico. Ena alifwile! Bena babikilepo icikakatikilo ca ci Roma pali cena.

⁸⁸ Lelo ulucelo pe Pasaka Abwelele ukwabuka Yolodani, kabili atile, “Nine newali Uwafwa; kabili ndi no mweo nakabili umuyayaya!”

Bamo pali bena batile, “Twamona iciwa.”

⁸⁹ Atile, “Mpampanteni ine. Bushe iciwa calikwata umubili na mafupa ngefyo Ine nkwete?” Atile, “Namukwata icili conse icakulya? Mpeni Ine icintu cimo.” Kabili bena bamupele Ena isabi no mukate. Kabili Ena alile cena. Ena ali Muntu!

⁹⁰ Ali cintu Ena? Aletele icakushininkisha ukutila kwali Icalo ico tuleyako. Cinshi ico Ena acitile? Ena, kwati Yoshua, Aletele icakushininkisha ca Ciko. Atile, “Nomba, nga cakutila imwe mulefwaya icakushininkisha ca Ciko, ‘Lapileni, cila umo pali imwe, nokubatishiwa mwi Shina lyakwa Yesu Kristu pakwelelwa kwa membu, kabili muli nokupokelela Mupashi wa Mushilo.’ Ico e cakushininkisha ico icabushishe Ine. Ine ndi

nokumipela Ubukankala bwa bupyani bwenu.” Kabili nomba cinshi icacitike? Pa Bushiku ubwa Pentecosti Mupashi wa Mushilo aishile pa wacetekela.

⁹¹ Nomba cinshi ico tufwile ukucita? Kutumbula imembu shesu, ukuimona pa lwesu abafwa, abashikwa pamo na Ena mulubatisho, ababushiwa pamo na Ena mukubushiwa Kwakwe. Kuli cinshi? “Ukwikala mufifulo fyamu Myuulu pamo na Ena.” Apo epo ifwe tuli muno bushiku, ukwikala (te kumubili) ukwikalilila kuli bumupashi, amano yesu, amatontonkanyo yesu, imyeo yesu yalicilapo apatali pa masakamiko aya mwi sonde pali nombaline. Tuli cinshi ifwe? “Mufifulo fya *mu* Myuulu muli Kristu Yesu.” Twingilamo shani muli Wena? “Ukupitila mu Mupashi umo,” abena Kolinto Wacimo, chapitala 12, “ukupitila mu Mupashi umo ifwe bonse twalibatishiwa na Mupashi wa Mushilo mu Mubili umo uwa bacetekela.” Mucankama ca Bufumu bwakwa Lesa!

⁹² Mulya tulalolesha kunuma no kumona palya apo twalebepa nokwiba nokubepa nokupepa nokucita ifintu ifyo ifya lubana. Ifwe twalibuka ukufuma kuli ifyo. Ifwe tuli mufifulo fya mu Muulu. Cinshi ico? Cakushininkisha ukutila ubushiku bumo tuli nokukwata ubuli kwati mubili Wakwe Wine uwa bukata. Wena ecakushininkisha bwino icakubushiwa, pantu, mucituntulu, ifwe kale kale twalibuka pamo na Ena, mucituntulu ifwe twalifwa kale.

⁹³ William Branham uyo uwali no mweo tali no mweo nakabili, ena alifwa pa myaka amakumi yatatu iyakusungusha, nomba ena cibumbwa cipya. Orman Neville ulya uwali no mweo tali no mweo nakabili, ena afwile akale imyaka iingi ilyo ico tacilacitika, uyu cibumbwa cipya. Orman Neville alifwa, ke—kensha wakwa kabalwe wakucimfyanya, kateya wanjuka, nangui conse ico ena ali, umuntu umo pamuku umo uwali no mweo alifwa. Nshishibe, Munyina Neville tali ico; lelo conse ifyo cali, ena ali uwamulandu pali conse ico, “Ali uwamulandu patunono ali uwamulandu pali conse.” Conse ico wali, iwe uli mubembu, efo iwe waba.

⁹⁴ Kabili iwe walifwa pantu watemwa ifintu fya mwi sonde. Kabili apo fye iwe ucili uwa temwa i sonde, temulandu nefyo wingalanda ifingaba *pano*, iwe taulati ube pano, iwe ucilifye *kulya* kwine na nomba. “Uyo uwatemwa isonde nangu ifintu fya mwi sonde, ukutemwa kwakwa Lesa takulati kwingile muli ena na nomba.”

⁹⁵ Lelo lintu wabuka ukucila pali ifyo ukuya mu fintu fya mu Myuulu ninshi wabika ifyakutemwa fyobe pa fintu ifyaba mu muulu, pantu iwe wabushiwa pamo na Kristu kabili nomba mwaikala pamo mufifulo fya Muulu. Ubefye uwashininkishiwa takuli icintu icinga kucita ububi, tapali ifintu. Nangu fye nimfwa palwa iko tayakwata . . . teti icite icintu kuli iwe. Iwe

kale kale waliba uwalimbwa muli Kristu. Icakushininkisha, Icikankala, icalipilwako mukubala cena caliletwa kale, naiwe walicipokelela Cena. Cinshi ico wacitile? Wabukile pamo na Ena mukubushiwa.

⁹⁶ Lolesha apo Nali panshita imo. Nomba Nalicilapo apo. Mulandu nshi? Ukupitila mukusenamina Kwakwe Ena alinsumbwile pa muulu, kaili Ine ndi pano ninjikala mufifulo fya mu Myuulu muli Kristu. Oh, owe! Mwacumfwa ico. Elyo Baibele yaba li Buuku lipya. Nomba mulebelenga Lyena ukupitila mu menso ya bumupashi no kwiluka kwa bumupashi. Nomba imwe mulemona amashina na masihi ba pyanisha pe shina, kabili nomba mulemona napo file patukana . . . napofile kuminkana, Ndepilibula, nefyaba ngefyo, muli Baibele.

⁹⁷ Oh, apo Cena calanda . . . Bena batila, “Cilapilika Icine ceka palwa ciko”; imwe muli *pano* mulebelenga. Iseni *pano* no kubelenga Cena, Cena nacipusanako nomba. Mwamona? Ico nacilungama. Mucine. Mucine, Cena cilepilibula icintu icipya ilyo mwabelenga Cena mu Mupashi. Ee.

Ili ilipusho limbi mu cituntulu telipusho, cena cilelanda fye:

172. Naikela imyaka ingi mulubembu mpaka Naishilesanga Shikulu. Mukwai, Munyina Branham, Nalibembuka nakabili kabili Nshili uwalinga ukwisa ku cinso cobe muli cino cifulo ca mushilo. Mukwai njebeni nga cakutula kuti Naba uwafikapo ukubwelelapo palya pene nakabili. Mukwai ngafwilisheni ine, Munyina Branham, Nalikwata iciwa muli ine. Ngafwilisheni ine! Bushe kuti mwabika amaboko yenu pali ine nokumbweseshapo nakabili?

⁹⁸ Nomba, kuliko ilipusho, Ine nshacilimona lyena lintu Nacibelenga ico pakashita akanono akapitapo. Kuliko ilipusho. Nomba, nga cakutula uyo muntu epo ali . . . Lekeni mbelengele imwe:

Ine nalikala—Nalikala imyaka iingi mu lubembu mpaka ilyo Nasangile Shikulu. Mukwai, Munyina Branham . . . (Mwamona?) . . . Ine nalibembuka nakabili kabili Ine nshili uwafikapo ukwisa ku cinso ceno muli cino cifulo ca mushilo. Mukwai njebeni nga kuti Ine kuti nabweseshiwapo umutuntulu nakabili.

⁹⁹ Ee! Iwe tawabembuka, cibusa wandi, eico muli Lesa lelo cinshi iwe kuti wabweseshiwapo. Nga cakutula iwe walibembwike icakutula iwe tekuti ubwekeshiwepo, iwe teti *ufwaye* nokubwekeshiwapo. Wamona? Wamona? Lelo apofye palibapo Icintu cimo icilebombela pa mutima obe, iwe ucili mu nshila iyakubwekeshiwapo.

¹⁰⁰ “Ukusekwa pakanono kusekwa pacituntulu.” Ine nalibembuka imiku iingi, cila bushiku cila umo pali ifwe alacita ifintu ifyo ifwe tatufwaya ukucita.

101 Cena caba mu mitima yesu . . . Iwe tawafwaya ukuba muli iyo nshila eico iwe nga tawacipusha neli ilipusho. Wamona? Ico palwaciko cakushininkisha ukutila Lesa acili alebombela pamo naiwe. Iwe limbi waumfwa fye umwenso, limbi Satana alekweba ukutila iwe tekuti ubwekeshiwepo. Ena alebepafye, icine cine, ena efyo aba. Pantu, lolesha, nga cakutila kulya kuli itenga, lileita, kulya ali kuli Itenga ilyakwasuka ku bwite. Nga kulila kuli insala iya Cintu cimo, cilya Icintu cimo nacikwata ku ncende kumo nangu iwe nga tekuti ukwate insala iya Ico. Wamona?

102 Nga fintu Nanda inshita ishingwi. Ilyo isabi talilakwata umwangelala panuma yaliko, kufwile kwaba amenshi pakutila lyena kuti lyasambamo nangu inga teifyo nga talyakwete umwangelala. Ilyo takulati kube icimuti icakukula mu mushili, kwali nokuba umushili mukubalilapo ilyo takulati kube icimuti, pantu umushili ewali nokuba uwakubalilapo pakutila icimuti cikule.

103 Nomba, ilyo takulati kube ububumbo, kufwile kwaba Kabumba uwakupanga ububumbo. Mwamona ico Ndepilibula? Nomba, apofye iwe ulefwaya kabili naukwata insala iyakubwelela kuli Lesa, kuli Lesa ku ncende imo aleita pali iwe, mwamona, nangula iwe tekuti ukwate insala. Kufwile kwaba Kabumba!

104 Nomba, nga cakutila iwe. . . Palipo incende apo iwe wingabuka apo iwe tawingabwela, lelo lintu ico caba iwe naupona panshi palya pene nakabili imibele ilyaine ubelelemo. Cena ciya mukulangisha ukuti iwe *waponenefye* ukufuma ku kusenamina. Ukubwelela kunuma *tekuluba*. Ndefwaya umuntu umo anjebe apo ukubwelela kunuma kwaba *kuluba*, kabili ucishininkishe cena muli Baibele. Kabwelela wa kunuma tekupona, ena afumafye mwi senge.

105 Israeli alibwelele kunuma lelo bena tabatalile abalufya icipangano cabo, bena balufishe ifya—ifya kutashiwa fyabo no kusangelala.

106 Davidi alufishe ukusangelala kwe pusukilo lyakwe lintu asendele Batisheba, umukashi wakwa Uria, lelo ena talufishe ipusukilo lyakwe. Ena tatalile alanda ukutila “bwesesheni pali ine ipusukilo lyandi,” atile, “Bwesesheni pali ine *ukusangelala* kwe pusukilo lyandi.”

107 Oh, kuliko ubwingi bwaifi ifyama funde ileelo, ifyakuti “mwiikatak, wisondapo.” Iwe taucita ifintu umwabela amafunde.

108 Ine nshacisa kuli ici i chalichi muno bushiku ukukonka amafunde. Ine naumfwa ukunaka, Ine—Ine—Ine naciba uwamwenso, Ine nimfulwa, Ine ndesungukafye palwa cintu cimo ico icili kuntanshi yandi, umutima wandi ulepya, icakutilafye cafika apakuti no mutima wandi walatutuma. Ninkwata icakuntinta, ukumfwa ubukali, pali iine inshita,

walakulunkunta kuntanshi na kunuma, ukupita pamuulu na pe samba *pano*. Ukumfwa ukunaka, ukusakamana no mwenso, ukututuma; catinta *apa* kabili cafininkisha; cafinika utukondo twandi mulya mwine mu nsapato shandi. Naumfwile cimo caisa pano. Mulandu nshi Nacishila, nomba? Pantu Nalimutemwa Lesa. Ukuba no mweo nangu ukufwa, Mfwile naiminina pano ukumwimininako Ena. Ico tacili icakuti kuti Nacita ico. Ena teti asakamane palwa kutila Ine nacita ico nangu iyo. Ine kuti...Nga cakutula kuti Nafwa ine kuti naya ku Muulu, nangu cibe ifyo. Lelo Ine ninjisa pantu Ena Nalimutemwa. Iwe ulamubombela Lesa pantu mwali Mutemwa, te pamulandu wakutula iwe kuti wacita ico. Pantu iwe walimutemwa Ena apakalamba!

¹⁰⁹ Ine nshaba uwacishinka kumukashi wandi pantu Ine ndatina ena kuti ankana. Ine naliba uwacine kuli ena pantu Nalimutemwa ena. Takwaba umwanakashi umbi mwi sonde kano ena. Uyo wine e mulandu Nabela uwa cine kuli ena. Te pamulandu wakutula...Nga cakutula Ine nacita icilubo kabili bena batontonkanya ukutula Ine nalicita icintu icalubana, naisa nakuli ena, natila, “Meda, mutemwikwa, Ine nshacipilibula ukucita cilya.” Ena kuti anjelela pali ico, Ninjishiba kuti acita. Kuti namwelela ena; Nalimutemwa. Lelo Ine—Ine kuti namwelela; naena kuti anjelela. Lelo tekuti Ncite ico apabula nangu cimo, Nalimutemwa apakalamba ukuti ningacita ico. Cena tacili icakutula Ine nsha cilatontonkanya icakuti ena kuti anjelela, cena lyano lyakutula Ine nalimutemwa apakalamba pakucita ico mukubalilapo. Kabili apo Ine nalimutemwa kwati ngefyo, Ine nshakatale ncita ico; kabili nga cakutula ena alintemwa mu musango untu afwile ukucitilamo, ena tekuti limbi.

¹¹⁰ Kabili iwe walitemwa Shikulu no mutima obe onse, iwe taufwile ukusakamana palwa ifi fintu. Nga cakutula wapanga icilubo, iwe taubembukila itolo, iwe ucitafye icintu cimo icalubana. Mwamona, iwe naushelelafye ukubwelela kunuma. Ica cine, iwe wali uwaluma mwi senge, lelo iwe walibwelela kunuma mucimfulunganya pano nakabili.

¹¹¹ Lelo ni cinshi ico? Cena cillifye kwati ni—ni kapumpe. Inshita imo Namwene...pano pa Cincinnati Zoo, Natwele Sarah kabili aleya kulya kwine. Nga kuti kwaba icintu cimo ico Namwene ine cancena, kumona icintu cimo nabacisalila mukati.

¹¹² Ine tekuti njimininefye ukumona icintu icili conse cili muli kasalanga, nangu utuni utunono. Kabili Nalishiba imwe mwe banakashi mwalikwata ifyuni ifinono, imwe mulatufumya.

¹¹³ Lintu Nali umulumendo umunono Nalelanda ukutula, “Nga cakutula Nakwetepo inshita ilyo Nkafika pa mukalamba, Ine nkasokelela ukwingila mu ng’anda yonse nokufumya ifyuni finono ukufilekelako.” Ee, mukwai. Natile...Ukwikala mulya

mukasuba akakaba, kabili nabena baletila, “Hah, hah, hah,” kabili no mwanakashi kulya naya kunuma mukayanda alepepa umushanga, kabili nakalya akoni akanono akalanda nakekala mulya kalecula. Kena teti kacitepo icintu nangu cimo pali ico, kena kwikalafye palya. Kabili kena takafyalilwe pali ico! Natontonkenye ukutila, “Mulumendo, nga cakutila Ine kuti nafyukila mulya nokukalekako kafuma kena teti kekale mulya pa nshita iitali.” Mwamona?

¹¹⁴ Ine nalipata ukumona icili conse nacisalilwa. Ine nalipata ukumona umuntu uwita umwine ukuba umwina *Kristu* naisalilwa nefyaba nga masambililo ya chalichi, “Ine teti nande, ‘Ameni.’ Ine—Ine teti nce tekele muli *Ico*. Kakumba atila, ‘Taufwile ukucetekela Ico.’” Oh, owe, wecakusungusha we! Iwe wafyalwa umuntungwa.

¹¹⁵ Nomba nga palwa kwa kapumpe mukalamba? Cena cuni icamu myuulu. Cena cikala mu myuulu apatali ukucila amakumbi. Palya epo cena ciya mulucelo. Ukuya apatali, tapali nangu cimo cimbi icinga konka cena! Icuni cimbi. . .cena kuti calepauka mu lwelele nga cakutila cena caeseshe ukumukonka ena. Cena cuni icaibela mukupangwa.

¹¹⁶ Kabili nomba umuntu umo acikata ena nokucibika meciteyo icapangwa no muntu, ena aikete ici icuni icikalamba cicapumpe nokucibika muli uyu kasalanga. Kabili ulya umuntu umukalamba umulanda. . . Naloleshe pali ena kabili nomutuma wandi waumfwile ububi fye. Cena caloleshe kuli lulya lubali kwati *ngefi* kabili cena tacaishibe nomusango wakufuminamo muli ulya kasalanga. Cena kuti caya fye kulya, kabili cena—cena tacishibe nefyo cena cingapupuka ukuya, kabili cena kuti catampafye ukulaimya amapindo yaciko. Kabili cena palya kuti caya, cena kuti cauma umutwe waciko pa muulu kufyela kabili nokutinta amasako ukufumya ku kuboko kwaciko, amasako ya kwipindo pano, nayonse ukushinguluka umutwe waciko, mpaka cena calasuma umulopa. Cena kuti cauma mulya mu cela na maka icakuti cena kuti camubwesha panshi ukuponena panuma yaciko. Kabili cena kuti calambalala palya kabili catampa nokulashingulusha amenso ayanaka, calolesha ukulola mulya mu muulu, “Mulya emo Ine njikala. Ing’anda yandi iyi mulya. Mulya emo Nafyalilwe. Lelo, lolesheni, pakati kandi nakulya pali kasalanga. Ukuba, icintu cimo eco Naishiba, Ine kubika amano yandi pali cena kabili Ine pano naisa,” no “kupunkamo,” cena kabili cabwelelamo kunuma nakabili.

¹¹⁷ Ine natontonkenye, “Oh, owe, bushe ico tecabipisha! Kuti nafwaya bena bashitisha cena kuli ine. Kuti nabikapo Ford yandi nge cikatilo ku kushita cena, mwamona, pakutila cena bengacilekelako.” Mwamona? Oh, cena canengele ine ukumfwa ububi, cilya iconi cikalamba kulya, casusaula amasako. . . Natontonkenye, “Cilya ecabipisha ukumona ico Nshatala monapo.”

118 Iyo, Nacifumyapo ico, icintu icabipisha ico Ine natala monapo muntu uyo uwafyalwa ukuba umwana wakwa Lesa kabili nomba aisalilwa mu masambilisho. Kabili ena alolesha mu muulu mulya kabili amona Lesa untu mucituntulu afwaya ukubombela, lelo ena teti acicitefye ico. Bena teti bamuleke acite ico, mwamona, uwaisalilwa. Ico cintu icabipisha.

119 Ee, ee, nkashi, munyina, uyo onse uwalembele ici, nga cakutula iwe walipona *pano* ico tacilepilibula ukutula iwe waliluba. Iwe uli kapumpe fye uwaingila mucitele, epelafye. Iwe walisalilwa mulya mulubembu nakabili. Iwe taufwaya ukuba mulya, uyo wine emulandu untu iwe ulolesha mu muulu. Mwaumfwa imwe, “Oh, Munyina Branham, Ine pamuku umo naikele kulya, bushe kuliko inshila pano?” Ee.

120 Cilenjibukisha ine pa bushiku bumo (oh, umulumendo munono) Naleenda ndeya ndeshinguluka ibala, kabili kulya kwali...umuntu umo uwakakile mwankole umukalamba ukumulesha ukulaya mu mataba. Kabili ulya umulanda mwankole alifye mupepi nokufwa kunsala. Ine teti mbe umuntu uwakaso ukucita ico. Ena akakile ulya mwankole umukalamba ku kulu, kabili naulya cibusa alilile fyonse ifyalipo, kabili takwete nangu cimo icashele. Shibulimi amushilefye. Kabili ena ali umulanda nganshi icakutula ena—ena alefilwa nokwima. Ena fye...Kabili ba mwankole balepupuka pamuulu baetila, “Caw, caw, caw.” Mu mashiwi yambi, baetila, “Tuleya, Jonny Crow! Inshita ya mfula yabuta ileisa, natuye ku masamba!” Lelo ena alifililwe ukucita ico, ali uwakakwa.

121 Eico ubushiku bumo cibusa umo aishile nokumona ulya umulanda mwankole, eico ena aile fye nokuya mwikata nokumukakula, nokutula, “Twalililapo, mulumendo, iwe uli muntungwa.” Mwamona? Kabili eico nomba, icintu cakubalilapo namwishiba, ena atwalililepo ukulaenda ukulashinguluka.

122 Kwaishile ba mwankole ukwisa pita pa muulu, balepunda, “Isa, Jonny Crow! Caw, caw, caw! Natuleya kumasamba, inshita ya mfula yabuta ileisa. Iwe uli nokukwata impepo nokufwa.”

123 Nga cakutula ena kuti alolesha kunuma, nokutula, “Teti ncite ico.” Mwamona, ena ali uwabelesha ukumukaka, mwamona, ena aletontonkanyafye ukutula ali nabamukakila.

124 Iwe limbi kuti watontonkanya ukutula balikukakila, pamo, muninya, nkashi, iwe wewalembele ili ilipusho. Iwe limbi kuti watontonkanya ciwa ewakukakila palya, lelo ena alebepa. Kwawiko inshita imo u Muntu aishile pe sonde, Yesu Kristu, u Mwana wakwa Lesa, Ena alikukakwile iwe. Bushe iwe taulecetekela ico; iwe tawalefwaikwa nokwikala palya, iyo, mukwai, iwe uli muntungwa. Ico nacilungama. Afwile mucifulo cobe pakuti enga senda imembu shobe. Iwe cetekelafye muli Ena,

pupusha amapindo yobe kabili pupuka uye nabonse abashala. Iwe taufwile ukwikala mucilindi cilya icakwa ciwa. Iyo, mukwai.

Nomba. Bushe kuti wabika amaboko pali ine kabili ine nokuba umuntungwa ukufuma kuli ico?

¹²⁵ Wemutemwikwa nkashi nangu munyina wemutemwikwa, icine cine, Ine nalabika amaboko pali iwe, lelo ico teti cikulenge iwe ukuba umuntungwa. Ico icinga kulenga iwe ukuba umuntungwa, iwe uli. . .ico kuleka iwe uku kutuluka ukutila iwe kale kale uli muntungwa. Iwe walikakulwa akale. Iwe taufwile ukusakamana palwa kuba umuntungwa, iwe kale uli muntungwa! Yesu akupangile iwe umuntungwa. Iwe wiba kabili uwaikakanya mwikoli ilya busha. Iwe uli muntungwa ngefyo wingaba. Iwe taufwile ukuba uwaikakanya. Ukubika amaboko pali iwe cena fye lutambi. Kuti twacita ico. Uyo, emulandu wine, Ine ninga citila ico, lelo ico nakabili teti cikulenge ukuba umuntungwa mpaka iwe wapokelela ico Ena acitila iwe; ico ninefye ndelanda “Shikulu, Nacetekela Ico.”

¹²⁶ Ukuba, iwe bikapofye amaboko yobe necicetekelo pali Ena, atile, “Shikulu, Ine nacetekela Ico,” imwe iseni. Ico nacilungama, tumbuleni imembu shenu. Mwamona, “Ena uyo uufisa imembu shakwe takatunguluke, uufimba pa membu shakwe. Lelo uyo uuli nokutumbula imembu shakwe. . .” Apo epo iwe upokelela ubuntungwa nokulungamikwa, lintu iwe waba uwaipelesha ukulanda ukuti “Nalibembuka, Nalilufyanya.” Ico eco walandile pano:

Ine nalipona, Nalibembuka. Ine nalilufyanya apakalamba! Bushe kuliko inshita kuli ine iyakuba umutuntulu nakabili?

¹²⁷ Icapwililika! Ilya ine inshita iyo iwe wakabila Ico, ico cilelangisha ukutila Lesa aikishe Intambo yakupususha ukwisa imya iwe. Iwe iminafye ku Ntambo yakupususha Kwakwe nepepo, endafye nombaline nokuya muli bakampupe bambi abashalako kwati ngefyo, kabiye uleimya amapindo uleya. Ico nacilungama.

¹²⁸ Ee, ukubikapo kwa maboko, ico—ico cintu icikalamba, Ine nalicetekela muli ico. Ine nalicetekela mukubikapo kwa maboko, Icline cine ndacita. Lelo ico tecicita ico. Ine kuti nabika amaboko yandi pa bantu, umulungu waisa no mulungu wapwa, kabili nangu cibe ifyo cena teti cicite icisuma nangu cimo mpaka iwe wapokelela ico *Kristu* acitile iwe. Ico cakusuminishafye kwandi, ukubikapo kwa maboko. Babikile amaboko pa bakalamba. Bena balecita filya fintu, cena cali cakushininkisha cabo kuli Lesa ukutila bapela icicetekelo cabo kuli cena, bena bapela ukucetekela kuli cena. Mwamona? Inshita shimo shimo, kwati kutemwafye ifintu. . .

¹²⁹ Ine tabang’ufwikisha inshita ishingiri. Ine—Ine nalikwata. . . ubushiku bwafumineko. Ine naiminina pa matontonkanyo

yabili, kabili Ine—Ine nshishibe inshila yakupilibukilako. Ine—Ine ndi, pa lwandi neka, Njiminine pa matontonkanyo yabili, Ine—Ine nshishibe icakucita. Ine ndesubila ici e chalichi fye ica cifyalilwa, nangu i chalichi ca bumupashi icikele pano, ukucila, Ine nshileingililamo ukutila balekopa ici eico Ndefwaya ukulandafye ico Ningafwaya. Bena . . .

¹³⁰ Nacilafwaya ukukwata ukulanda ukunono ukwa mutima no mutima ukulanda pamo naimwe, kabili Ine nincetekela Nalacibulafye, nangu cibe ifyo. Ninkwata ipepala pano ililembelwepo Amalemo, cibe. . . Nga cakutila Ine nshicitile, Ine nga nacilanda pa *Kusabankanya Kwapa Mpela Yanshita*, ifyo ukusabankanya kwapa mpela ya nshita kwaba. Limbi Nalasinga ico pa bushiku bumbi. Ndefwaya ukulanda kuli imwe ukufuma mu mutima wandi, ukufuma fye panshi ya mutima wandi.

¹³¹ Ine ndi pa matontonkanyo yabili, Ine nshishibe fye inshila yakupilibukilako. Ndefwaya amapepo yenu. Ici icinono icakubeleleka pano pali ifi—pali ifi ifintu, cena cacila bulafye inshita iyakulanda kuli imwe pama mineti ayanono. Icintu cimo cimbi Ndefwaya ukweba imwe, mwamona. Ine ninjiluka ukutila ifwe tuli mupepi ne cintu cimo icituntulu. Nomba, mwingumfwila mumbi, mwicita ico. Mwamona?

¹³² Umuntu aishile kuli ine ubushiku bumbi kabili anengele ine ukumfwa ububi mucituntulu. Ine natontonkenye, “Icine cine Ine nshaba uwailekelesha mukufundisha.” Mwamona? Ena atile, “Munyina Branham, mu nshiku ishingi Mfwile nabombelwa, munshiku ishalakonkapo ikumi na isano, nangu amakumi yabili.” Atile, “Bushe uletontokanya Yesu ali no kuba pano, Ine tekuti nkwate nakulya ukubombelewa?” Mwamona? Mwamona, imwe mwicumfwila Cena mumbi. Mwicita ico! Mwamona, mwicita ico. Yesu limbi teti ese mu myaka amakana yasano yambi. Ine nshishibe. Ena limbi kuti aba pano cibe muno mwine bushiku. Ena limbi kuti aisa mailo. Nshishibe lintu Ena ali nokwisa, takuli umuntu nangu umu umbi uwishibe. Mucituntulu, Ena teshibe nangufye pa lwakwe Umwine. Ifyo eflyo Ena alandile. Tapali nangu umu uwishibe.

¹³³ Lelo bushe mwalishiba ukutila Paulo alelolesha pali Ena ukwisa cila bushiku? Yohane, pa Cilila ca Patmo, ena atontonkenye ali nokuba no mweo ukumona ico. Irenaeus atontonkenye icine cine Ena ali munshiku shakwe. Bonse abashala pali bena, Polycarp, Martin Washila, bonse ukupita mu nkulo. Luther atontonkenye, “Icine cine ico eco!” Wesley atile, “Ino ine e nshita.” Charles Finney, John Knox, Calvin, Spurgeon, bonse pali bena batile, “Inoine e nshita!” Billy Sunday, ukuya ukufika napali buno bushiku, onse, “Atile inoine e nshita!”

¹³⁴ Ifwe tulefwaya ico. Ifwe tatwishibe ne nshita lintu cikaba. Ine ndecetekela cena ni ino nshita, kabili Ndefwaya ukwimya

ulubuuto lwamusaniko pa muulu. Kabili kutikeni, Ine... Ikateni ici bwino! Ine ndefwaya ukwikala cila inshita ya mweo wandi iyo Ine ndeloleshako kuli Ena munshita imbi iyalakonkapo, lelo Ine ndefwaya ukutwalililapo kwati cena ifyo cingaba imyaka amakana ikumi ukufuma nomba. Ine ndefwaya ukutwalilila ukubyala imbuto, nokupokelela ubusomboshi. Ine ndefwaya ukushimikila i Mbila nsuma no kutwalililapo pamofye ngefyo Ine lyonse incita. Ukutwalilila kwati ifyo, na menso yandi ayasumbulwa mu muulu, ukulamona; ukutinta ubusanishi bunono ubwa ka... ukupokelela imyanshi, ya mbuto. Kabili nomba umwaka ukakonkapo Ine nkabyala imbuto shandi, “Shikulu, Ine natontonkenye ukutula Imwe mwali nokuba pano uyu umwaka wafumineko, lelo nga cakutula Imwe tamwaishile, Imwe limbi kuti mwaisa uno mwaka. Eico Nkabyala imbuto shandi ukutula ningakusha abana bandi. Nga cakutula Imwe nga mwakokola, bena bakakwata ifintu fimo ifyakulya; nga Tamwishile, Ine nkalafwaya Imwe.” Mwaumfwa, mwamona, twalililenipofye ngefyo caba lyonse.

¹³⁵ Nga cakutula Ine natontonkenye Ali nokwisa mulucelo, munshita yabushiku Ine ndi nokushimikila imbila imoine iyo Ndeshimikila nombaline. Nga cakutula Ine natontonkenye Ali nokwisa mulucelo, Ine tekuti mfume ukuya nokushitisha motoka yandi, Ine tekuti nje nokucita *ici, cilya*, nangu *cimbi*. Ine kuti natwalililapofye nga fintu Ncita, pantu inshita yonse Ndolesha pali Ena ukwisa. Pantu Ena limbi kuti aishilafye iwe, yena limbi kuti yaba inshita yobe ukuba muno bushiku. Limbi yena ninshita yandi muno bushiku. Ine nshishibe. Lelo imo ili nokuba inshita yesu.

¹³⁶ Kabili bupusano nshi ubo cena cipangapo nga cakutula Ine ndeikala pano nangu Nashikwa kulya? Pantu nga cakutula Ine kale kale balindipilila ukukandwa ukwa mfwa, Ine kuti nafika kulya ilyo umuntu nangu umo uuli no mweo talati. Ico nacilungama. “Ine nalanda ici,” Tesalonika Wacibili, chapitala 5, “Ine ndelanda ici kuli imwe mu Mafunde ayakwa Shikulu. Ifwe fwebali no mweo kabili fwebalipo pa Kwisa kwakwa Shikulu tatwakatangilile nangu ukucingilila bonse balya abalala. Pantu ipenga lyakwa Lesa likalila, kabili abafwila muli Kristu bakabalilapo ukubuka,” insambu isha balya abafwa bakabalilapo ukwisa. Ifyo efyo ifwe twaishiba ukutula yena ili mupepi, mwamona. “Nomba ifwe fwebali no mweo kabili fwebalipo tukapilibulwa, mukashita akanono, mukukapa kapa ukwe linso, kabili tukasumbwilwa capamo nabena, ukuya muku kumanya Shikulu mu lwelele.”

¹³⁷ Eico bupusano nshi ubo cena cipanga nga cakutula Ine nafwile mu nshita yakwa Noah, nga cakutula Ine nafwile mu nshita yakwa Abrahamu, nga cakutula Ine nafwile mu nshita ya batumwa, nga cakutula Nafwile imilungu ibili iyapitapo, nangu nombaline? Bupusano nshi ubo cena cingapanga? Ine ndi nokuba

mulya mukashita akanono, mukukapa kapa ukwe linso, Ine ndetushafye mpaka nailya nshita.

¹³⁸ Nomba, ukulongana kukaba kuli ena Shikulu. Nga fintu Yakobo, mu chapitala 49, atile, “Lintu Shilo akesa, kabili nokulongana kukaba ukwa kuli Ena. Takwakabe kapingula mpaka... ukuya mpaka ukufuma pakati ka makasa, mpaka Shilo aisa,” nokulanda pali Yuda, “kabili kuli Ena eko ukulongana kukabela.”

¹³⁹ Nomba, abantu abengi balefwaya i chalichi, ibumba ilikalamba ilya bantu ukutila bakasendelwe capamo, i chalichi, icilonganino, amasambililo yamo icintu cimo icakusumbulwa. Ico tefyo cena cili. Ifyo tefyo cena cili nakalya.

¹⁴⁰ Ukulongana kwa bantu, lintu Lesa aita umukuni Wakwe capamo, Ena limbi kuti asenda babili ukufuma mu Jeffersonville, babili ukufuma mu Indiana, babili ukufuma mu Kentucky, babili ukufuma mu Mississippi. Ifyo efyo bwino bwino Ena alandile; te mashiwi ayengi, lelo Atile, “Bakaba babili mwibala,” epali ulubuuto lwakasuba, “Nkasenda umo umbi akashala. Bakaba babili mubushanshi,” ulubali lumbi ulwe sonde ni mu nshita ya bushiku, “Nkasendapo umo na umo akashala.” Mwamona?

¹⁴¹ Ukulonganya pamo ukwa bantu takwakabe ukwa mumikowa, pe bumba *pano*. Kwena kukaba ukubuka konse ukulongana capamo, kabili no Kusumbulwa kukesha mu musango umo wine. Pantu Ena atile, “Lintu umo alele utulo muli *ici* loleni, umo muli *cilya* loleni, umo mu... ukuyafye panshi ukufika ku kulola ukwa cine lubali. Kabili nomba lintu Shibwina aishile, bonse babukile, onse, bonse ukufuma kunshita ya Kutendeka ukufika nakumpela ya Kusokolola. Onse ali bukile, ico nacilungama, ukuipekanya ukwingilamo.”

¹⁴² Nomba, mwamona, Ena alelangisha ukutila bonse abafwa bali nokwima ukufuma munshinshi, pa kwisa Kwakwe, abalungami, Nabwina, abalala abo abali mu nshinshi bakabuka pakubushiwa. Nomba Ena alelangisha ukutila abantu abo abali aba mweo pe sonde, cena cikaba umo *pano* na umo *palya*, cena tacakabe ibumba lya bantu ukulongana capamo mwibumba ilinono. “Pantu bakaba umo mwibala, nangu babili mwibala, Nkasendapo umo nokusha umo,” kwaisa isa i Chalichi cimo ukufuma mulubuuto lwa kasuba. Kulubali lumbi ulwe sonde, “Kukaba babili mubusanshi, Nkasendapo umo nokusha umo.” Bushe ico nacilungama?

¹⁴³ Eico ukulongana kukaba kuli Kristu nangu Ine nkaba mu Jeffersonville, nangu Ine nkaba mu Sweden, nangu Nka... Kabili konse uko ico cikaba, kulongana capamo ukukaba ukwakwa Kacema. Mwamona? Kabili nomba capamo tukolwilwa capamo nabakabuka ukuya muku kumanya Shikulu mu lwelele. Abantu bakalafuma konse kufipandwa fye sonde,

abo abakaba aba mweo. Abantu abo abakaba abafwa, kabili nefikaba ngefyo, bakema. Kabili capamo i Chalichi cikasendwa capamo ukuya muku kumanya Shikulu mulwelele. Mwamona?

¹⁴⁴ Ukwisa Kwakwe kukaba konse konse. Kwena takwakabe ukwisa fye ku Louisville. Kwena takwakabe ukwisafye kuli ba Baptisti, kuli ba Presbyteriani. Kwena kukaba “kubapwililika mu mutima ebakamona Lesa,” nabakabuka kabili abakalongana capamo bena bakafuma konse konse.

¹⁴⁵ Kabili, nomba, ni lisa ilyo ukwisa kukaba? Limbi muno bushiku, limbi mailo, limbi uno mwaka, limbi imyaka amakumi yasano, limbi umwaka umwanda umo, limbi ikana lya myaka imbi. Ine nshishibe. Takuli nangu umo umbi uwaishiba. Lelo lekeni—ifwe, iwe na Ine, twikale muno nshita ya bushiku kwati kuti caba iyi ine inshita yabushiku.

¹⁴⁶ Lelo, nomba, mukucita kwati iwe wacilanda ico, “Ine—Ine ninkwata ukubombelwa.” Ukuba, nga cakutila iwe ulefwaya ukukwata ukubombelwa, ninshi taukwete iwe icicetekelo cabulubulo, twalililapo nokukwata ukubombelwa kobe.

¹⁴⁷ Nga cakutila Ine nali nokushita u—u. . . Umuntu umo aisa nokunembela pe pepala ubushiku bumbi, kabili atila, ni—ni nkalata iikalamba, kabili atila, “Munyina Branham, Ine nshishibe icakucita.” Atile, “Ine no mukashi wandi twaliba abacishinka nganshi kuli Lesa ngefyo twingaba. Twalikusha abana besu.” Kabili atila, “Nomba, ico Ine ndesunguka,” atila, “twali. . . ifwe twalisunga ishe bala, twalishita ibala.” Kabili atile, “Ifyo ifwe twatwema ico! Kwaliba akamfukumfuku; kulya kuli a—akamana akapita mu ncende.” Cena cali nikulya ku Oregon. Kabili atile, “Twalyumfwa ukutula imwe muli nokwisa ku Oregon. Nalakweba ifyo tutontonkenye ukucita. Natwishiba ukutula. . . Twatontonkenye ukutula kuti twasunga isho ukufika naku bana, pantu nangu umo tapaba umwina Kristu.” Atile, “Ifwe twatontonkenye ukutula kuti twasunga isho ukufika kuli bena nga fintu bena bali nokwikala pano ukupita mu bucushi bukalamba, kabili ukubasungila bena kabili nokuleka bena ukukwata ifintu fimo, pantu ifwe twacetekela ukutula tuli nokuba Mukusumbulwa. Eico ifwe tatwishibe icakucita palwa ico, eico limbi lintu iwe ukesa ifwe tukapelafye ibala kuli iwe, mwamona, kabili nomba iwe ukabombe na lyena conse ico iwe ukafwaya ukucita.”

¹⁴⁸ Nalembele ukubwekeshamo, Natile, “Ifyo caba kutontonkanya ukusuma ukwa imwe ukutontonkanya pa bana besu.”

¹⁴⁹ Natile, “Ine naba mayo tulaya kulya, kabili mucungulo bushiku.” Atile, “Ine ndi uwaipokanya ukuleka incito, kabili,” atile, “inshita ishishuma twalikwata, ishakuya monse mwibala, ukulolesha pakutumba kwa fimuti, kabili ukwiminina palya tulelumbanya Lesa.”

¹⁵⁰ Natile, “Twalililenipo ukucita ico, ukwikalafye kwati muli iyo inshila, ku mubili, nakufintu mwakwata. Twalilileni fye ukutwalilila mpaka Ena akafike. Mwamona, imwe twalililenifye ukulaikala pano, ukutwalililapo mpaka Ena akafike.”

¹⁵¹ Ubutantiko, twalililapo, panga ico, “Nga cakutula Shikulu alefwaya! Nga cakutula Shikulu! Ndi nokucita *ici*, nga cakutula Shikulu alefwaya.” Ena limbi kuti aisa ilyo ilya nshita tailafika. [Pali tepu tapali amashiwi—Kale.] Lelo twalililapofye ukulaya kwati ifyo fine uli mpaka...Lelo usunge umweo obe uwa wamishiwa, ukutula, Ena kuti aisa kuti aisa panshita yonse. Mwamona, ba uwaipekanya. Pantu, mwamona, Ena limbi kuti aisa *iwe* mineti yonse, sekondi yonse, ukupompa kwa mutima ukwalakonkapo, ukupema ukwalakonkapo, Ena limbi kuti aishila iwe. Lelo twalililapofye ukucita ico ulefwaya ukucita, nga cakutula cena cili ica cine kabili icawama kabili icaiminina bwino, twalililapo kabili nokucita ico.

¹⁵² Nomba, ifwe natwishiba ukutula tulelolenkana ne cintu cimo. Ine ninjishiba ico; iwe nawishiba ico. Ine—Ine—Ine nshishibe inshila iyakupilibukilako. Iwe uleibukisha palwa myaka ine iyapitapo, mu Chicago ubushiku bumo, u Mupashi wakwa Shikulu waishile pali ine kabili Natile, “Euyu wine! Kabili ukupuputulwa na kupwa, kabili America nakana inshita yakwe.” Ico cili pali tepu. “Kabili takwatale akuba nakabili. Inshita yakwe iyakushalikisha ena nakana.”

¹⁵³ Ndefwaya imwe mumone. Bushe kuli umuntu umo uwaishiba ifyo bulya ubushiku bwali pali tepu? Ifwe natukwata ico. Leo na Gene nabakwata ico. Ine nalicumfwile ico tapapitile inshita. Boze alilembele mwi pepala lyakwe. Kabili eico imwe mumonefye pacacitike ukutula ilya nshita, mwamona, ukupuputulwa nakuleka.

¹⁵⁴ Nalandile ico kulya pa—pa Blue Lake ubushiku bumbi, kabili na cibusa umunono abwelele ulucelo lwakonkelepo, atile, “Munyina Branham limbi kuti natila ba Pentecosti limbi balikwete ico, lelo teine! Ubukata bube kuli Lesa! Alleluya,” kabili ifyo fine kabili ifyo fine. Mwamona, lelo ulya cibusa umunono taishibefye nimpela nshi iye penga intu aleputa ukufumamo. Mwamona, ena takutuluka. Mwamona, ena taishiba. Ico nacilungama, ukukabila, ico mukupwililika cili bwino.

¹⁵⁵ Lelo lolesha konse! Finshi ifyo bena balecita? Bwafya nshi ubuli na bantu? Cinshi icacitika ku kupuputulwa? Cinshi icacitike kuli Billy Graham, Oral Roberts, na bonse abashala? Nikwisa uko ukupuputulwa kulecitwa? Kwena kwalipwa! Icushi calipwa. Imbuto shalibyalwa. Ukulongana kwalipwa. Umulilo walipya waleka. (Mwi tempile ilya kale ilyaci Roma, muli kanamfumu, lintu umulilo washimine abamakwebo baile ku

ng'anda, pa cipailo.) Nomba, tulemona ukupuputulwa takulipo. Cena tacili kusangalala.

¹⁵⁶ Nomba Ine ndetontonkanya pa mumana mu 1936, Ndetontonkanya ifyo Alandile. Ni cinshi icacitike kulya? Mwebengi imwe mwalishiba. Nali fye umulumendo, kabili uwa kubatisha ulubatisho lwandi ulwa kubalilapo lintu ulya Malaika wakwa Shikulu aikile nokwisa iminina palya pene Nali. Abantu bamo batile, "Iwe tawacimona cena." Nomba science ashininkishe ukutila cena cali ifyo. Mwamona? Mwamona?

¹⁵⁷ Nomba, cinshi ico Ena alandile palya? "Nga fintu cali, nga fintu Yohane Kabatisha bamutumine ukwisa tangilila ukwisa kwakubalilapo ukwakwa Kristu, i Mbila yobe ili nokutangilila Ukwisa kwa cibili."

¹⁵⁸ Nalimona ico ukuya monse mwi sonde, ukuya monse mwi sonde cena caile. Mupepi fye nokucesha ubushiku, ukupuputulwa kwatampile konse. Umulilo wakupuputulwa walepya konse, kwaliko ukupupula ukukalamba uko tatwatala atwishibapo. Lelo bushe kwaliko icili conse ilyo ico tacilacitwa? Takwali nangu cimo icintu! Lintu imilungu ibili tailafika, Naumfwile umuntu apangile ukulanda mu New Albany, atile, "Abantu balecetekela ukutila ukulanda ukwabufi ukwa—ukwa kupuputula, kwati ni Billy Sunday na bonse." Atile, "Ifwe natwishiba ukutila teti kubepo umu pali bena. Abantu balefwaya icakushininkisha icakosa; takwaba icintu icaba ngefyo!" Lintu bena balepanga kulya ukulanda ukwabufi ukukalamba, panshita imoine Lesa aishile fuma ukupuputula ukukalamba nganshi uko twakwete ukutula mu myaka imyanda yabo iyakubalilapo, abantu abengi balipuswike: ama milioni.

¹⁵⁹ Ifyakupenda filangisha ukutila imbila ya muntu yapwile imyaka itatu, imo pali yena, nomba ena ekalila pakulumbuka ukusuma ku nshita yonse iyashalako mpaka Lesa amwita. Nomba, ico cali ukufuma pali Kristu, Iyakwe yali itatu na citiga, mwamona. Nokulangisha ukutila bonse ukufuma pali, Spurgeon, Knox, Calvin, ukuya fika panshi, cena cilangisha imyaka itatu ukufika kuli itatu kabili nacitika epakufika ubupyungishi bwa muntu. Icashalako ica ico. . .Inyali yakwe naipwa, ena nokwikalilila pa mibele iisuma. Nga cakutila ena ali uwabipa, imilimo yakwe—yakwe kumukonka ena; nga cakutila ena aliba uwalungama, imilimo yakwe kumukonka. Epelafye.

¹⁶⁰ Nomba, cilya capilibwile cinshi? Ine nalishimikila pali cino chalichi nokumyeba ifyo "Ine nalicetekela ukutila kuli umu umukalamba uuli nokwisa." Ine nalicetekela kabili nalimyeba ukutila "Ine nalicetekela Amalembo yalatungilila ukutila kuli nokuba inkombe iyakushalikisha iya mu nkulo yakulekelesha ya chalichi." Nacetekela ico. Ine nalimufwaya ulya umuntu ukwisa moneka, Ine natwalililapofye ukulamona.

¹⁶¹ Kabili Ine nalimona umuntu aima, Namumfwapo ena, umuntu umukalamba atampa ukulapitamo, Ine namona imbila yakwe yena ilifye ukutali na Baibele. Namona ena apupuka ukubwelela mulusoso. Mwamona? Namona naumbi aima apupuka aya kulya kwi shilya, lelo ena akana ukuba pakati kaba kapumpe, ena aya ikala pakati kaba mwankole ba mufilonganino. Aikala *pano*, akabungwe kakwe, kabili naumbi naumbi aleta ba membala abengi ukucilapo nefyaba ngefyo. Namona ico, Namona cena capwa.

¹⁶² Natontonkanya, “mwe Lesa, alikwisa ulya umu uuli nokubwekeshapo Icitetekelo caba shibo ukucibwesesho ku bana? Nikwisa uko shilya i Mbuto shili nokubyalwa? Nipesa shena shili? Cinshi icili nokucitila?”

¹⁶³ Nomba cena caisa fika pali ici. Nga cakutula—nga cakutula ilya i Mbila ukuya palya pa kamana bulya bushiku, nga cakutula cilya cali eco, Ukwisa kwakwa Shikulu kuli mupepi, kwena kulifye pano pene. Nga cakutula tacili ifyo, kuli icakucefya amaka ilyo cimwela ca maka tacilaisa. Ine nshishibe. Ena talati acisokolole kuli ine. Ine ndeesha ukusunguka, “Bushe ilya e Mbila Yakwe iyashininkishiwa? Bushe cilya eco fye acilafwaya Ine ukulanda? Bushe lilya elyo Acilamupela umulimo? Bushe cilya epo conse cacifika? Nga cakutula cena cili ifyo, ifwe ninshi mucituntulu, mucituntulu tuli mupepi. Ena ninshi inshita naipwa. Nga cakutula cena teifyo, kuli icakubweshamo amaka ilyo icimwela ca maka tacilaisa.

¹⁶⁴ Nomba, umuntu umu alinembele pano tapapitile inshita iitali, kabili aipwishe ine, atile, “Nga cakutula iwe tawacetekela i chalichi cikapita mu Kupakaswa, nga palwa Kusokolola 13, ifyo bena bacimfishe no Mulopa wa mwana wa Mpaanga kabili no bunte bwabo?” Umuntu ulya aipwishe ilyo lipusho. Ine ndesunguka. Bushe muleiluka ukutila ama chapitala ayakubalilapo yatatu aya mu Kusokolola yabomba ne Chalichi munkulo ya Chalichi? Iyo ninshita ya Kupakaswa, te nshita ya Chalichi; i Chalichi cili no Kusendwa nokuya mu chapitala 4 uwamu Kusokolola, tacakabwele nakabili mpaka mu chapitala 19 ilyo Cikesa pamo na Yesu. Ico nacilungama. Ico nimu Kupakaswa, tapali nangu cimo icakucita ne Chalichi nakalya.

¹⁶⁵ Fyonse ifi ifyabulayo bukalamba ne fintu fikalamba ifyo imwe mwamona muli Baibele, kwati pali ifyo ifili nokucitika, ico calipwa nokuya mubufumu bwa ba Yuda, tepano mukati ka bena Fyalo. Ine nacetekela ukutila bakwata ukulongana kukalamba noyu umu uufwile ukwisa ukwisa bwekeshapo Icitetekelo ca bantu, ico icalaiwa. Kabili inshila fye imo Ningakwatilamo ico, pantu Ena alandile, “Panuma fye ya iyi i Mbila, cili ukutila, i sonde lili nokupya kucikabilila, ca mulilo.” Leken i mbelenge ico kuli imwe ilyo tuli pano pene, kabili mumone ifyo Cena calanda.

¹⁶⁶ Kabili nomba iyi mbila inono iya Bufumu, limbi Ine kuti

nashimikila iyo pa Mulungu uyu uleisa ulucelo, nga cakutula Shikulu caba ubufwayo bwakwe, mwamona, kabili nga cakutula Shikulu afwaya.

¹⁶⁷ Nomba moneni pano, pano pali ukwisa kwa kwa Yohane, muli Malaki 3:

Moneni, Ine...ndi nokutuma inkombe yandi ilyo Ukwandi...nkatuma inkombe yandi, kabili ena ali nokupekanya inshila yandi ukuntangilila: kabili Shikulu, untu mufwaya, akesa bwangu bwangu kwi tempele lyakwe, nangu inkombe yacipangano, iyo intu musekelamo: moneni, ena ali nokwisa, efyasosa SHIKULU uwa milalo.

¹⁶⁸ Mwamona ico? Malaki 3. Mateo nomba, moneni muli Mateo chapitala 11, kabili kutikeni kuli ici, kabili mu versi 6. Lekeni nomba tubelenge nomba muli Mala-...Mateo 11, Yesu alelanda. Kabili nomba lekeni tutampile pa chapitala 11:

Kabili cena caishile fikilishiwa, lintu Yesu aishile fika pa mpela ya kulanda na basambi Bakwe ikumi na babili, afuminepo nokuya mukufundisha kabili nokushimikila mu misumba yabo.

Kabili nomba lintu Yohane aumfwile mu...cifungo imilimo yakwa Kristu, atumine babili pabasambi bakwe,

Kabili batile kuli ena, Bushe niwe ulya uli nokwisa, nangu kuti twafwaya umbi?

¹⁶⁹ Mwamona bulya bulanda bwakwa ulya kasesema? Alishibe icintu cimo cali no kucitika, lelo ena tali uwashininkisha apo cena cali nokubela, mwamona, mwamona, pacalecitika fye. “Bushe Niwe Ena?” panuma yakubilisha Ena.

Kabili Yesu...atile kuli bena, Kabiyeni muye mulangishe Yohane pa fintu ifilecitika nefyo imwe muleumfwa no nokumona:

Impofu shilepokelela ukumona,...ifilema fileenda, abafibashi nabawamishiwa,...ba nkoma matwi, abafwa na babuka, kabili na balaanda i mbila nsuma naishimikilwa kuli bena.

Kabili alipalwa ni ena, uushumfwa ububi muli ine.

Kabili lintu bena baile, Yesu atampile ukulanda kucintu bwingi ukulola kuli Yohane,...(Nomba kutikeni!)... Cinshi ico iwe wailile mu matololo mukumona? Itete ilisunkana no mwela? (Iyo, ulya tali ni Yohane, takwaba ukumfwana na Yohane.)

...cinshi ico iwe wailile nokumona? Umuntu uufwele insalu ishanakilila? (Mu mashiwi yambi, umuntu uwapilibula inteneshi, namwishiba, uwasambilila

nganshi kabili umuntu umukalamba) *moneni, balya abafwala insalu ishanakilila baba mumayanda ya mfumu.* (Umo uyo uutomona akanya, kabili aufya abana, kabili ashika nabafwa, kabili namwishiba, nangu ukulaangala nesha mfumu. Uwamusango uyo, teti asunshe Ulupanga ulwakwata apakwikatila pabili. Mwamona?)

...Nomba, cinshi wailile mu matololo mukumona? Umuntu ne fya kufwala fyakwe, kabili nokusunkanishiwa no mwela?

...Umuntu uwafwele insalu ishanakilila? moneni, balya abafwala ifyakufwala ifyanakilila basangwa mu masano ya mfumu.

Lelo cinshi ico wailile kulyu no kumona? Kasesema? ee, Ine ndelanda kuli imwe, kabili uwacila pali kasesema.

170 Moneni! “Pali ici...” Kutikeni nomba, ifi Fyebo fyakwa Yesu Umwine:

Pantu uyu e ena, kuli uyo cena calembwa, Moneni, Ine nintuma inkombe yandi ukutangilila Icicetekelo Candi, kabili ena...icinso, kabili ena akapekanya i nshila ku ntanshi yobe.

171 Nomba moneni Malaki 3:

Moneni, Ine...nkatuma inkombe yandi, kabili ali nokupekanya inshila ku ntanshi yandi:... (Malaki 3, te Malaki 4.)

172 Nomba moneni Malaki 4:

Pantu, moneni, ubushiku buleisa, ubo ubukapya kwati libuku; kabili bonse aba mataki, ee, nabonse abacita ifyabubifi, bena bakaba impimbili:...ubushiku buleisa ubo ubukoca fyonse, efya sosa SHIKULU uwa milalo,... cena taca kabashile bena nangu umushila nangula umusambo (ifyo fya mu Kupakaswa namu konaulwa, mwamona, ubo ubuli nokwisa).

Lelo kuli imwe mwebatina i shina lyandi kukesha Akasuba ka bulungami no bundapishi mu mapindo yakako (ukwisa ukwakwa Shikulu); kabili imwe mukafuma nokuya nga...imwe mukafuma nokuya kuntanshi, mukakula nga bana ba ng'ombe aba mwicinka. (Ico cili kwati kufuma ukuya kumulemfwe, ukwenda ukufuma.)

...imwe mukanyantaula ababifi; pantu bena bakaba imito panshi ya makasa yenu muli bulya bushiku ubo Ine nkacitamo ici, efyalanda SHIKULU uwa milalo.

173 Munshila imbi, abalungama, mukubwela na Kristu pamo pe sonde, bakanyantaula pamito. Lintu imwe mukamona aba bantu, abakantuka, abacilandisha, bakasusha, abacimpwena, kabili cibe balanda ukutila bena Kristu, bena tababa nangu cimo lelo mito. Epela fye. Ifyo eflyo Amalembu yalanda. Mwamona? Nomba moneni.

Ibukisheni...mu mafunde yakwa Mose umubomfi wandi, ayo Ine namwebele...ena mu Horeb pali Israeli onse, pamo nefipope no bupingushi.

Moneni, Ine nkatuma kuli imwe Eliya kasesema ilyo ukwisa kwa bulya ubushiku ubukalamba kabili ubwabipisha ubukalamba ubwakwa SHIKULU:

Ilyo fye bulya Ubushiku tabulafika, ukubwela kwakwa Shikulu, Eliya akesa mukubalilapo.

174 Nacilungama, ibukisheni, cicili icakuntanshi. Nomba, cena tacali ukutila ukwisa kwakwa Yohane. Ena ali ni Eliya, lelo aleisa imiku isano, nomba. Y-e-s-u, i-c-i-c-e-t-e-k-e-l-o, u-k-u-s-e-n-a-m-i-n-a. Mwamona, *fisano* ni nammbala “yakusenamina.” Eliya alepanga ukumoneka imiku isano: inshita imo ni Eliya; nga Elisha; nga Yohane; pa mpela ya bena Fyalo; kabili ukuya nakuli Mose kuba Yuda. Inambala yapwililika, kasesema wapwililika, inkombe yapwililika, uushiibwelamo, uwapama. Mwamona? Moneni:

...Ine nkatuma kuli imwe Eliya... ilyo ukwisa ukwa Bushiku, ubukalamba kabili ubwa bipisha ubushiku ubwakwa SHIKULU:

Kabili ena akesa bwesasha imitima yaba shibo ku bana, kabili ne mitima ya bana kuli ba shibo, epali Naisa uma i sonde necitipu.

175 Mwamona, tekwisa kwa kubalilapo ukwa kuilangisha; ulya ali ni Yohane, pantu i sonde talyatala alippyapo nge mpimbili, abalungami tabatalile abenda pa mito iya babifi. Lelo ilyo ici tacilacitika, bushe Elisha ali nokwisa. Kabili cinshi ico ali nokucita? Ukubwesesha Icicetekelo ca bana kuli bashibo, Icicetekelo cakubalilapo ica mu Baibebe.

176 Lintu Namona umuntu aisa, Ndatontontkanya, “Ulya afwile ukuba ni ena. Kuli umuntu uuleima mululumbi, lolesheni pali ena, kuma chalichi uko aleya.” Cinshi ico alecita? Ali amakana ama mailoshi ukufuma kuli Baibebe. Cinshi ico acita? Endaukafye uku noku, umwela nga wapwa kabili uyo waya. Mwamona, “Ukukwatafye imibele yabulesa kabili nokukana Amaka yabuko.” Ukukana Icicetekelo, taufwile ukucetekela muli Baibebe, atile, uleikatilila ku masambilisho, ifilonganino, ukukwata abana bamu filonganino. Cena cikapona. Ulya abwelelamo na kunuma.

177 Ali kwisa umo ulya uukabyala u Lubuto lulya ulwa nshita ya mpela iya Chalichi? Nikwisa ukuli lulya u Lubuto ululepya, lulya ulwalaile Eliya? Kabili lilya linefye panuma ya nshiku shakwe elyo Ukupakaswa kukesamo nokoca i sonde.

178 Kabili nomba pakubwela kwa Chalichi na Nabwinga, Nabwinga na Kristu bakenda ukufuma nokunyanta pamito yabo, mu myaka Ikana limo, lintu i sonde likawamishiwa no mulilo. Kabili kulya bena bakateka. Kabili abasenshi abashatala abomfwapo i Mbila nsuma bakema muli ilya nshita, kabili na bana abakwa Lesa bakasokololwa. Nga cakutula kuteka, ena alikwata icintu icakuteka naco, ena alikwata icikalamba. “Kabili bena batekele nokuteka pamo na Kristu,” kabili na Kristu atekele ne nkonto yacela, ku fyalo. Nomba i Mbila nsuma . . . Nomba abana abasokololwa abakwa Lesa, pamo na maka kwatifye Ena filya akwete lintu Ali pano, mwamona, kukesama imyaka Ikana limo muli kulya Ukuteka, mwamona, pa mito.

179 Eico Nalimona icintu cimo. Bushe calitufyuka ukupitila mukuicefya kabili ifwe twalicipusa ico? Bushe cena caliya kabili ne chalichi cashala mu membu yaciko? Nga cakutula ico kuti caba ifyo, nomba ninshi inshita naipwa ukucila napafyo mutontonkanya. Nga cakutula teifyo, nomba ninshi kuleisa umo ne Mbila iyatambalala pali Baibele, kabili nomulimo uwakwangufyanya ukashinguluka i sonde. Imbutu shikaya mumapepala ya lyashi, ifyakubelengamo ifintu, mpaka u Lubuto lonse ulwamwena kalibela ulwakwa Lesa lwaumfwa Ico. Tapali nangu umo pali bena ukesa kano Taata abeta bena, kabili na onse untu Taata aita akomfwa Cena nokwisa. Ico cikaba, Lubuto ulwamwena kalibela ulukomfwa i Cebo.

180 Nomba lintu ico cacitika, cikaba kulongana capamo. Kabili Yesu akamoneka, kabili i Chalichi cikaya ukufuma monse mwi sonde kwati ngefyo, pamo nababushiwa, ukuya mu muulu.

181 Bushe cikaba kwati filya Yohane aishile, kabili nangu fye abasambi abasalilwe tabaishibe cena? Bena batile, “Mulandu nshi bakalemba balandile ukutula Eliya afwile abalilapo ukwisa?”

182 Atile, “Ena alisa kale kabili imwe tamwaishibe ico.” Lelo atile, “Bena bacitile ico balandile ukutula bali nokucita kuli ena.” Imbila yakwe yali iyakwangufyanya nganshi, lolesheni, kuli Israeli onse, kabili cena cacitikefye muli imo iinono ince- . . . tubili—tubili utucende tunono: pesamba fye iya Yerusalemu kabili mulya, nangu pesamba lya Aenon apo Yohane aile mukubatisha, kabili nokuyafye panshi pa mumana apo ena alebatisha, umumana walikamine. Pa myeshifye mutanda, kabili nokulangisha konse ukwakwa Messiya kwaishilemo palya pene. Mwamona?

183 Bushe natupitililapo icintu cimo? Bushe inshita naipwa ukucila paco tuletontokanya? Uku ekulanda kwa mutima no mutima nomba. Ici cilifye, munshita ino iyabushiku, ukucitafye. . . Ee, cena cilifye—cilifye ifwe ukulandafye pano. Bushe inshita naipwa ukucila pafyo muletontokanya? Bushe iya eyali ni iyaine i Mbila kulya pa mumana bulya bushiku? Bushe yalipitilila, kabili na bantu balibulisha Yena? Bushe ico e Ico? Nomba ninshi yena naipwa ukucila pafyo tutontokanya. Nilisa ico cikaba? Ine nshishibe. Limbi kuti caba ni munshita ya bushiku. Limbi kuti kwaba imyaka amakumi yasano yambi. Ine nshishibe lintu cena cikaba, Ine ndi nokutwalililapofye ngefi fine Indi nomba. Ukuba, nicinshi ico? Bushe Ine ndefwaya icintu cimbi?

184 Ine nalikwata iciloto iceni ubushiku ubwafumineko, cena nacinsakamika ine akasuba konse. Ilingi line Nshilota saana saana. Lelo Nalikwata iciloto. . .

185 Ine kuti naya konse konse, kabili cena cali icakutila Ine kuti naposha iya Mbila kabili Nalemona imo pano naimbi palya nokuikata Yena. Ine nabwelelamo nakabili naposha i Mbila kabili bena baimya imyona yabo baya nokuya. Mulandu nshi? Bushe bena nababembukila ubushiku bwabo ubwakusenamina? Bushe uwakulekelesha umo naisa ingilamo? Bushe cena nacipwa? Bushe ifwe tulelolelafye ukonaulwa? Bushe inkondo ishinono ishileima kwati ngefyo ninshi kuipekanyafye?

186 Icintu cimo cilepekanya ukucitika. Ilyo tacilacitika, i Chalichi ninshi naciya. Ifyo Ine nkana ukutila i Chalichi cili nokupita mu Bucushi ubukalamba! Kuti iwe wapanga shani icakupashanya ukufuma kuli cilya icilekana? Mwamona? Noah aali mu bwato ilyo itoni limo iya menshi talilapona. Loti afumine mu Sodomu ilyo umulilo taulati upone. Mwamona? Yesu atile, “Nga fintu cena cali munshiku shilya efyo cili nokuba pakwisa ukwa Mwana wa muntu.” I Chalichi tacakeminine mu bupingushi, cena caba kale muli Kristu.

187 Ico ifwe tulekabila kupwililika kwa bashila. Abashila tabakutuluka, mwamona, bena balepokelela. . . Bena tabeshibe nefya kutontokanya, mwamona. Nomba ifwe tuli. . .

188 Nga cakutila ico nacilungama. . . Nga cakutila cena tacili ifyo kuli nokwisa icintu cimo bwangu mukwangufyanya, kuli nokuba icikalepuka. Ine ndemoni, Nshishibe inshila iyakuyamo.

189 Ubushiku bwafumineko Nalotele iciloto. (Nomba Ndeisalila.) Nalotele iciloto, icintu iceni nganshi. . .

190 Ine nalele palya ndelanda ku mukashi wandi, palwa ifileci-. . . ifwe twafuminefye mukupepa, kabili Ine. . . Umuntu umo, umunono umukalamba wamu Dallas, atumine lamya ukutila ena alingishe icintu cimo mukutwi kwakwe, kabili Naile ingila mukati. . . Alesuma umulopa, kabili ena abutukile kuli

dokota. Kabili Ine naingilemo nokupepa, kabili Mupashi wa Mushilo atile, “Ico nacilungama bwino.” Mwamona?

¹⁹¹ Aishile pano, cena califye bwino. Dokota atile, “Mulandu nshi, Ine natontonkenye ukutula iwe wali nokukwata. . .” Atile, “Iwe walionaula na kungulukutwi, yalilepuka, kabili no mulopa ulefuma muli kwena, kabili ifyo efyo cili.” Fyonse fye. . . Inshita imbi twaile—twabwelelemo, talandilepo nangu cimo palwa ico. Nshashibe cinshi, mwamona, tamwali icakuleta ubulwele, tamwali. Mwamona?

¹⁹² Eico nomba umuntu umo alitumine lamya, kabili Ine ukutula ningaya mu muputule nokupepa. Kwati ubushiku bumbi bena balintumine lamya, batile, “Cena nacipwa. Ali bwino kabili uwa wama! Aletwalililapo!”

¹⁹³ Kabili Nalelanda ku mukashi wandi, Natile, “Wemutemwikwa, palwa mwaka umo ne myeshi folo Ine calinkosela ukwishiba inshila iyo ningayamo.” Natile, “Ine nshishibe cinshi.” Ena atile. . . Ifwe twalelanda pafya kusela. Natile, “Ine nshishibe ico ningacita, Ine ninjiminina kabili Ndesunguka. Bushe ifwe tulelolesha pali. . . Bushe ulya umo ni kasesema umukalamba uwakwa Lesa. . . ena aisafye nokwisa fyufya icintu? Bushe cena cili nokwishibikwa palwalala?”

¹⁹⁴ Ine natontonkenye, “Ico cintu capusanako ku Malembo. Iyo, cibe: ‘Ena ali nokwisa munshita iyo tamuletontonkanyapo.’” Mwamona? Kabili Ine nshishibe ica kucita. Bushe ifwe twalicilila cena? Natontonkenye, “Nshilefwaya ukula angala ukushinguluka pano pa ng’anda.” Natontonkenye. . . Kabili Ine ninsubila ici tacilebikwa pali tepu; nga cakutula cena cili, lepuleni tepu nangu ibikeni lubali. Mwamona? Nomba ena atile, nga cakutula. . . Natila, “Nga cakutula ifi efyo cena cifwile ukuba, ninshi ifwe natupalamina ukucila pafyo ifwe tutontonkanya.”

¹⁹⁵ Kuliko icintu cimo ico icikwete. . . ico icili nokucitika. Nangula icintu cimo cifwile cacitika kuli ine nomba. Kabili Ine nshilemona umulandu Ena talefwaila Ine ukuya lintu naikele pali cilya icipuna bulya ubushiku, nomba, mwamona, nga takuli tapali icintu cimbi icakucita. Mulandu nshi? Mulandu nshi Ine nshailile? Cinshi cacitike? Bushe kuliko icintu cimbi icakucita? Natontonkenye, “Ukuba, nga cakutula yena ni Mbila yandi abantu bali nokukana Yena.”

¹⁹⁶ Nomba, Icintu cimo canjita ukuya ku mabala yakunse. Naumfwa ubwite ukwabuka bemba, kulefumafye konse konse.

¹⁹⁷ Inkalata ilyo fye yaishile mu bushiku bumbi, Munyina Ligger ewalebelele i—i buuku pakulongana kwaku Durban. Atile, “Kwena takwatala akupashanishiwa. Africa tayatala aikwatapo ukusunkana kwati nga filya. Panshitafye imo iya bushiku cino i calo icafita ica Africa cakwete ukusunkana uko ukushatala

akucitikapo kunuma mu myeo yabo.” Ico nacilungama, kulya kwine pakati ka basenshi.

¹⁹⁸ Naloleshe panshi kulya, Namwene balya abalanda abafita, abantu abasuma, namwene inshila intu balya abantu balebasungilamo kwati... ukucilapo na pabasha. Namwene umulumendo umunono uwakale ulya kulya... kabili Ine... nabombele kulya, kabili Natile... Ulya umulumendo, iwe fye... Imwe mwe banakashi teti mucite apakalamba nga fiya mu nshiku shibili [Pali tepu tapali amashiwi—Kale.] nangu inshiku shitatu, nga fintu imwe mwingabombesha, nga fintu ulya umulumendo abombele mubushiku bumo. Ena kuti alala pambao ishapopwa mulya mu muputule uwakale umwakubomfeshha, icalepele kwati amafutu yane mubutali, namafutu yane mukusalala, apanyongana palya. kabili alefola paundi umo pa mweshi ico icili ama dolla yabili nama senti amakumi cine konse konse. Kabili ena talelya utubufungau twalefuma kwi tebulo, akwete imbeketi yabunga; iciputulwa cinono alebomfya kumwikulo; neciputulwa cinono pa cakulya camu cungulo bushiku; kabili iciputulwa cimbi icinono ni bulya ubushiku pa cakulya ca cungulo. Alebomba mpaka teni, lebeni, twelufu koloko; aima ulucelo alasunga umwana kabili ne fintu fimbi fyonse, kabili awamyama pama sitepu nokuwamyama motoka yamukalamba wa ncito. Kabili nomukalamba, umukote, nyina uwaina talecita nangu cimo lelo aleikala palya nokulalishafye iminwe kabili nokunwa tea, umunang’ani, uushawama.

¹⁹⁹ Ulya umulumendo umulanda ena alebomba kwati fyonse. Ena alikwete icifuba, kabili alemoneka ukutila naingililwa ne mpepo, alekola kwati ngefi “Hauh, hauh, hauh.” Kabili ubushiku bumo Naloleshe kulya, Natile, “Bushe teti muleke ulya umulumendo... Mulandu nshi tamumuletela mukulongana?”

²⁰⁰ “Ena muntu uushacetekelwa.” [Pali tepu tapali amashiwi—Kale.] Ico cilepilibulwa “uushacetekelwa.” Emulandu wine bafuililwa pali ilyo ishina. Naine kuti nafulwa, pamo. Ulya umuntu ni munyina ne. Kabili ena ali palya. Tali umusha. Umutundu wakwe taukwete nangu cimo icakucita neco. Ena ni munyina wandi. Kabili kulya ena alikwati filya fine.

²⁰¹ Naendele nafumina panse, Namwitile “Thomas.” Umulumendo alelanda indimi shitatu. kabili Namwitile, “Thomas?”

²⁰² Ena alipilibwike, aponene pamakufi yakwe kabili aimishe amaboko yakwe pa muulu, atile, “Ee, shikulu.”

²⁰³ Natile, “Imininako. Ine nshili shikulu obe, Ine ndi munyina obe.” Nabikile amaboko ukumukumbatila. Ena aloleshe pali ine kwati filya, kabili ifilamba ifikalamba filekonkoloka pa masaya yakwe. Natile, “Thomas.”

204 Kabili na Mupashi wa Mushilo aishile kabili kwaba necimonwa. Namwebele icintu cimo. Kabili atile, “Ee, shikulu. Ico cacine. Ifyo fine fye eflyo cena cali.”

205 Natile, “Thomas, ukukola kwafuma kuli iwe, tawakatale aukolapo.” kabili ena takolelepo.

206 Abantu baleingisha impiya mu matumba yandi, Nakwete ishali umwanda umo na cine konse konse yalya ama *paundi* aya mabula (cilepilibula ama dollar yabili nama senti cine konse konse). Kabili Nalitinine ukupela shana kuli ena; natinine umukalamba wa ncito kuti asanga shena pamo na ena, icakutula kuti batontonkanya ukutula ena aibile shena kabili ena kuti bamumina imfwila. Nomba Ine—Ine nalandile kumukalamba wa ncito wakwe, Natile, “Ine—Ine nimutemwa ulya umulumendo. Leken i mupeleko indalama shimo.”

“Oh, iyo! Iyo! Uli nokumonaula ena.”

207 Natile, “Iwe walyonaika bwino bwino.” Mwamona? “Cinshi ico wikailefye pano? Kabili iwe taucita nangu cimo. Ulya umulumendo alabomba incito shonse kabili ulamulenga lubali ne nsala insala yakufika kumfwa. Ena alikwata ba—ba nyina ba mukamfwilwa na nkashi yakwe uucululuka, kabili nomba umuleka ena alefolo ama dolla . . . yabili nama senti cine konse konse pa mweshi.” Natile, “Iwe ukasombola ubushiku bumo pali ico! Kwaba aba buta tuu milioni kabili kwati imyanda yama milioni aba fita. Kukaba ukwima kwa bantu.”

Atile, “Taufwile ukulanda ifyo ku America, pafilecitika kuno.”

208 Natile, “Ninani uyo uwingandesha ukwikala tondolo? Kanofye Lesa.” Atile, “Emulandu wine kanshi abantu bakwatila imyumfwile iyabipa, pakulabasunga mu musango ngoyo.” [Pali tepu tapali amashiwi—Kale.] Mwaumfwa. Kabili Nalibakonkele.

209 Ubushiku bumo ibumba lyaba kapyunga, abafikolala fyashinguluka, ne myefu yapamuulu iinono, baishile ku Rhodesia.

210 Umo umunono kensha wa ndeke uwaba mubafwala ifya katapa katapa anyenseshe ukuya ny’ingisha mucimwela ca maka yabipa, nomba aendele ba mailoshi babili ukumoneka kwati, ali mu muulu mulwelele, alesensenunwa akumutwa uku noku. Tatwaishibe nga cakutula alipilibwike ukullosha; indeke yalepilibuka fye kabili ukupilibuka kabili ukupilibuka. Kabili mukulekelesha yena . . . Ifwe tatwaishibe nga cakutula yaleya pamuulu nangu panshi. Kabili mukulekelesha catuposele pa muulu wacimwela. Kabili Nalyumfwile ukulwala saana mu mala ilyo twafuminemo mu ndeke!

211 Babili pali balya ba kapyunga, bali niba kapyunga bamu Pentecosti, twaingile muli motoka kabili banyenseshe ukuya ku Pretoria. Nafumine ku Southern Rhodesia; kabili Nafikile

kulya kabili Nalilwala, nangu cibe ifyo. Kabili Munyina Baxter uwikele palya, alilwele, na munyina Billy Paul, alilwele. Kabili pano twaile tulepita mu komboni; kulya eko abantu ba fita abalecita ifintu fimo balesha imitundu yabo, ne membu sha mumitundu, kabili baisesa isa mulya. Kabili tabalebasuminisha ukwisa mu musumba, eico bena baleikala pe samba lya fyela nangu icintu conse eco balepanga, ifintu ifyalamba nganshi, ico ca cine. Kabili mulya emo baleya ukupita mulya, kabili Namwene icishibilo mulya, acatile, “Ba mailoshi amakumi yabili pali ora imo.” Kabili ulya umuntu alebutukila ba mailoshi amakumi mutanda na fisano pali ora imo. Balya ba nyina abakalamba balebutuka ukufuma mulya balesompola utunya utunono, utwaice utunono, utwalifye ubwamba, ukutufumya mulya mumisebo, kabili ukufuma pa myaka ibili ukufika pali isano nangu mutanda; ukulasompola balya abaice abanono, kabili balebilikisha. Ena aishile mupepi no kwipaya abali bane panshita imo.

²¹² Namumine panono pacipeya, Natile, “Hey! Cinshi icilubene naiwe?”

Apilibwike, atile, “Cinshi ico walanda?”

²¹³ Natile, “Natile, ‘Bwafyanshi ubuli pamo naiwe?’ Ensha panono panono ico cintu!”

Atile, “Ifwe nabatupela amalamuno ayakumifisha kulya imwe panshita.”

²¹⁴ Natile, “Nakupela amalamuno ukutila uleke ifyo.” Kabili atile. . . Natile, “Bushe iwe tawakwata imyumfwile pali bena abantu?”

“Bantu nshi?”

Natile, “Tulya utunya utunono nga wacipitapo pali twena.”

Atile, “Balya niba Kaffir!”

²¹⁵ Natile, “Insoni shibe pali iwe! Iwe ulaita palobe umwina Kristu?” Natile, “Bushe iwe tawaishiba ukutila nyina alatontonkanyapo apakalamba pa mwana wakwe, nga cakutila waipete bena, nga banoko baletontokanya shali pali iwe?” Natile, “Bena limbi bali abakukana ishiba abashasambilila, lelo ukutemwa kwakwa nyina kulalila pa mwana wakwe. Iwe tawakwata no mulimo nangu umo pakucita icintu icaba nga filya. Kabili iwe ulaita me mwine palobe. . .” Natile, “Icintu cimbi, cilya icishibilo kulya cacitila ‘ba mailoshi amakumi yabili pali ora,’ Baibele yandi itila, ‘Upele Kaisala ifyakwa Kaisale.’” Kabili ena aponeshe umutwe wakwe. Natile, “Iwe bwesha uleendela ba mailoshi amakumi yabili pali ora kabili iwe ufwile ukucitila balya abantu kwati bena niba munonko.” Natile, “Insoni pali iwe, icintu conse icili ngefyo.” Oh, owe, bena bafuililwe kwati fyula ifilelya ifibengele! Lelo tacapangilepo ubupusano nangu bumo, Ine ishiwi lyandi lyali kwati, lyabomba.

216 Kabili twaile kulya na bantu balishibe ukutila ebo Nakonkele, ukubaleta bena ku—ku Mbila ya Mbila nsuma. Kabili na Lesa. . .

217 Baishile mulya, nokubasakanya bena, kabili babika ababuuta kulubali lumo, kabili na bafita kulubali lumbi, kabili mulya abafita tabalelanda ishiwi nangu limo kuli bena, nangu ukukana landa. Mupashi Wa Mushilo alefuma aya pakati kabo kabili nokuleta abalwele nabacululuka nefilema, nokubondapa, kabili no *kubaleka* ukwikala pano mufikulwa fyabo fikalamba ifyakulwa bubi bubi kulya. Cilelangisha ifyo Lesa abomba nabaicefya mu mutima!

218 Nomba, uyo muntu uushilati apokelele i Mbila kabili ena alelemba lilya i buuku.

219 Nomba, cinshi ico Ine ninga cita? Icintu, cinshi icintu ico mfwile Nacita. . .Ine—bushe Mfwile nabwelelamo kulya? Nomba, nga cakutila Lesa alenjita mukusalanganya i mbila nsuma, nomba Ine tekuti Mbe kacefya wakwe kabili kasabankanya wa mbila nsuma panshita imoine. Iwe fye. . . cena. . .Ama ofeshi teti yasakane, Ine—Ine fye. . .Ndelwisha umwela. Nga cakutila Ine kuti naba kasabankanya wa mbila nsuma, Ine mfwilefye ukuba kasabankanya wa mbila nsuma. Nga cakutila Ine ndi nokuba kacefya Wakwe, Ine ndi nokufumamo mu mpili nokwikala ukutali; ukushaba i chalichi ukushaba ulukuta, mpaka Ine naumfwa ukufuma kuli Shikulu; kabili nokufumamo mukwangufyanya nokupela Cena, kabili ukubwela nakabili. Mwamona? Cimo pali ifyo fintu, kufwailisha ifili bwino nefishili bwino. Nangu lintu cena nacipwa. Cena cifwilefye ukuba cimo pali ifyo fitatu, kuli ine. I Mbila naipwa nangu limbi Ine mfwile ukukwata icintu cimo pali ifi fintu fibili ifyakucita. Ine nshishibe ifyakucita.

220 Ubushiku bwafumineko Nalilota iciloto, kabili Ine nalotele ukutila Naleyana mukulongana, kabili Nshatala monapo ibumba lya bantu ilyaba nga balya! Bena balelongana kwati nimucibansa icamangalo, nga fintu Ine nalemona. Kabili na umo aishile panuma yandi uyo uushali ni Billy, kabili ansendela ukuntwala pe samba. Kabili Naikele mu muputule, ndepepa, kabili Ine naleisa ku. . .pesamba lya kusubwa; icaba kwati bena bacita ukutila, pakutila ine ncipange mucumfwikishe, kwati ni giya apo Ine ningacumfwa ukutila cena cingaba mukulingulula. Kabili ilyo twaleyana pe samba cibusa ulya atampile ukulanda kuli ine kabili, lintu acitile, ukulingulula kwafuminepo. Ine nshacumfwile ico. Kabili nomba Naeseshe ukuitinta kuibwekesha muli cena; Nafililwe ukucita ico. Ine nafililwe fye ukucita. Kabili Naumfwile ukunaka.

221 Kabili Natampile ukulolesha pe bumba nga fintu lyena lyalekula. Kabili lintu Nacitile, Natile, “Ukuba, Ine ninkwata isambilisho mu mano yandi ilyo Ine njishibe ukutila tulya

utubungwe kabili nomusango balecitolamo balya abantu, nomba Ine nalashimikila ilya i Mbila nsuma mu musango ulya wine kuli bena ukukonkafye namu maka umo Ningashimikila yena.” Kabili lintu Naile kucintamba, ico icafumine pali ine.

222 Takwali ukulingulula, tapali imo imbila pali shilya; Naiminine palya, kabili abantu cibe balelolola. Kabili Natile, “Cinshi ico Nalacita?”

223 Kabili Icintu cimo catile, “Iwe twalililapo fye. Twalililapo fye, mwamona,” cena calawamishiwa ilyo Nalafika palya. “Twalililapo fye ukwenda.” Mwamona? Nomba Nali palya pene palya paci-. . . kabili Naisa buka.

224 Cena limbi cali icakutila Naletontokanya palwa ico, Nalotele iciloto icaba ifyo. Cifwile limbi caba ico. Cena limbi cali iciloto cabumupashi. Ine nshishibe. Ine nshikwete ubupilibulo bwa ico, Ine—Ine nshishibe ifyo cilepilibula. Ine teti nande kabili Ine—Ine nshishibe. Lelo, conse ico cena cili, Ine njiminine pa mampatu yanshila kucende kumo. Mwamona? Palipo icintu cimo, icintu cimo kumo ku ncende.

225 Kabili Ine—Ine kuti nalanda icintu cimo, kabili bena tabeshiba umo Ndosha. Nangu ukulandila muli *iyi* nshila, Ine. . . yena *niyi* inshila nangu *ilya* nshila, umo acisendela muli *ulu* ulubali. Kabili inshila cibebelemo, iwe kuti walanda icintu cimo icalungama ukukonka pacikomo, nao umo acumfwila Cena muli *iyi* inshila, eico ena aeaba umuntu umo naeba ashintilila pali cilya icinono ukuya ku ntanshi, kabili naumbi uwakonkapo ashintilila pali cilya cine icinono ukucitwala ku ntanshi, naumbi ashintilila pali cilya cine icinono acitwala ku ntanshi, nomba Cena caisa ponena cafuma nomo cifwile ukubela. Umo acumfwila Cena muli *iyi* inshila imbi, cena cileyafye muli ilya nshila, namuli ilya inshila, kabili na muli ilya nshila. Mwamona, kabili iwe waya nacilya cine. Kabili uyo emusango cibelamo ukufuma mu—mukulongana, nefyaba ngefyo, lintu iwe uleyafye mucituntulu ulecitwala pa Cikomo. Nomba, Abasalwa bali nokumfwa ico Icikomo. Kabili nokupokelela cilya Icikomo! Bena balishiba, pantu Ine nacilandafye cena bwino bwino pacacila pilibulwa (Mwamona?) kwati ngefyo, i Mbila fye, bwino bwino fye.

226 Nomba, kabili ico eco Ine nacilanda, cena cimoneka kwati kwaliba ukukana umfwikisha inshita yonse, ukutwalilila. Cinshi ico? Cili. . . Bushe Ine nimbyala Imbutu shonse isho ishifwile ukubyalwa? Bushe inshita naipwa? Bushe iyi inkombe iikalamba ileipekanya ukwisa moneka nombaline? Bushe ukwisa kwakwa Shikulu kuli mupepi? Bushe cena cileita ukufuma kuli cino calo ukuya kuli cimbi? Bushe Ena alinjita ukufuma kukusabankanya kwa mbila nsuma?

227 Ibukisheni Ine. . . Nalilanshanya ico nomukashi. Imwe mwe bengi mwi buuku. . . Ubushiku bulya Nabikile ilibwe lyapa ntungi palya, palwa myaka amakumi yatatu ayapitapo,

mulya mwine mulusoso, cena catile mulya...Lulya ulucelo lintu Ena ambushishe, kabili aikele mu muputule mulya, nangufye ilyo Nali nshilaupa nangu icintu conse, nalifye umulumendo kashimikila, Ena atile, “Ukabombe umulimo wabu kasabankanya ubwa mbila nsuma. Te...Iwe tawali kasabankanya wa mbila nsuma, lelo ufwile ukubombapo *umulimo* umo,” aambwile Amalemba kuli ine. Lintu Nabutwike ukuya pe samba namwene fyena ifimuti fibili, naputwilepo cimo ukucifumya *pano*...ba oneness naba trinity. Nshafilwishishe fyena, Nafibyele kwati nga filya. Nomba Ena amwene ifisabo filepona ukufuma mukuboko kwandi kabili nomba antwele ku Kalbale. Nomba kutikeni, Ena atile, “Lintu iwe wafuma muli ici, ubelenge Timote wa Cibili 4, Timote wa Cibili 4.”

228 Kabili Cena canshile ninjikala mu muputule. Ine nshacishibe cena cena cali cimonwa. Ine nshaishibe ifyakucita cena. Ine nalebika ilibwe ilyapa cifutu (bulya bushiku) ilya mu mufula palya. Cena calembelwe, bika bwino palya muli lulya ulusoso nomba, kabili catile:

...iwe ulebomba *umulimo* uwakwa kasabankanya wa mbila nsuma, ufwile washininkisha ukwapwililika ukwa bupyungishi bobo.

Pantu inshita ili nokwisa lintu bena tabakashipikishe ukumfwa isambililo iline line; lelo panuma umwabela ulunkumbwa lwabo...baibikila abene beka capamo ukufundisha—bakafundisha abakwata amatwi ayababa;

...kabili bakapilibulwako ku Cine *ukuya kumilumbe*. (Abo nibonse babili ba oneness naba trinity, bena balilufya ici...)

229 Nomba, Ena tatalile alanda ukutila “iwe uli kasabankanya wa mbila nsuma,” Atile, “Ubombe *umulimo* umo.” Mwamona? Nomba, bushe inshita naifika? Bushe Ntwalililepo neco nangula inshita naifika palwa cintu cimo cimbi? Ico Ine nshishibe.

230 Ico eco Ine nacilafwaya, ukulanda ukwa mutima no mutima kuli imwe. Kabili Nimpita pa nshita yandi nomba, iyakuti imilekeleko imwe ukuya, njeleleniko pakumisunga panshita iitali.

231 Lelo, nga cakutila Shikulu afwaya, ilyo fye Munyina Boze talaisa pa Mulungu, Ine limbi kuti naisa pa Mulungu ulucelo nokulanda pe sambililo ilya *Ukusabankanya ukwa Mbila nsuma mu nshita ya Cungulo bushiku*, nangu icintu cimo kwati cilya, mwamona, nga cakutila cena cili bwino pamo naimwe, na kakumba. [Munyina Neville atila, “Cili bwino! Lesa Alumbaniwe!”—Kale.] Shikulu nga atemwa, pa Mulungu ukakonkapo mulucelo. Kabili Naciba nokulanda pali ico muno bushiku, kabili Ine naciba nokukwata ukulanda ukwa pa mutima no mutima limbi inshita imbi, lelo Ine naumfwa ukutila

cena kuti caba bwino muli iyi inshila, limbi, mwamona, nga cakutila ico caba bufwayo bwakwa Shikulu.

²³² Ine ndemipepelako. Naimwe mulempepelakop. Imwe tamufwilefye—tamufwilefye ukulanda, “Munyina Branham, Ndi nokucita.” Iwe cicite cena! Mwamona? Ine ndeshitilila pali ico. Nine umo neulekabila amapepo, nga cakutila Ine kuti ansunkila ku ncende imo. Ibukisheni, Ndi muntu nse, Nshili Lesa. Ine ndi muntu nse kwati fintu imwe muli, ukwasha ukufwaya ubufwayo bwakwa Lesa pakuti Ine ning’enda muli bwena. Takuli nangu umo uwingeshiba mpaka. . . “Kabili ena uyo uwabulisha amano lekeni ena epushe ukufuma kuli Lesa.” Kabili ico eco Ine ndecita, ndeipusha ukufuma kuli Lesa. Kabili Ine ndebikafye ico kuli imwe nge chalichi candi, ukulanda ukwa mutima no mutima. Cinshi, nipesa tuli? Nipesa twiminine? Ninshita nshi iyo tuleikalamo? Ifwe tuli panshita yakulekelesha, Nincetekela. Ine nincetekela tuli pano pene pa mpela.

²³³ Nomba, cena kuti capilibukila ku nshila imbi nangu imbi. Eico imwe. . . Cena limbi kuti caba umulimo wandi naupwa, nangu Ine ninjitwa ukuya mumabala kwi shilya kulya, nangu limbi Ena ali nokupanga kabila wa mbila nsuma nangu kacefya. Cimo pali ifyo fintu cifwile cacitika, pantu Ine ndi pa mpela. Ine nshishibe icakucita. Ine nshishibe ne nshila iyakuyamo. Nangufye nyuku ukulongana, uko Ndepalamina, Ine ndapepa, Natile, “Shikulu, Ine nshili nokucita filya fintu Ine ncita. Ine ndi nokupalamina kuli cena kwati filya Nacitile kunuma kulya, Ine ndi nokubwekelamo kuli ulya kasabankanya uwa mbila nsuma mpaka fye Imwe mukampele kulya ukwitwa paco Ine mfwile ukucita.”

²³⁴ Ine—Ine nimbyala u Lubuto ku ncende konse, ama tepu yaliya konse mu calo, i Mbila shandi shaliya ukushinguluka i sonde, ama chalichi yonse yalishiba palwa Yena, palwa fintu fyonse, kabili nabo Taata asala Ena aketa bena. Mwamona?

²³⁵ Kabili nomba cilemoneka kwati Cena cileba umulandu kuli bena. Oh, bena tabalefwaya icintu nangu cimo icakucita Neco. Iyo, mukwai. Bushe Ine injefye kuntanshi nokupepelako abalwele, kabili ne mbila iinono iyaanguka palwa ico, kabili—kabili moneni inshila iyo Mupashi wa Mushilo antungulwilamo ine? Ico ecili mu mano yandi icakucita mpaka Ena apanga ubwite bumbi. Pantu umuntu taishiba icakucita mpaka wakatuluka ukufuma kuli Lesa pacakucita mpaka iwe wakwata intunga yobe.

²³⁶ Kabili Ine—Ine nshilefwaya ukulashingulukafye pa ng’anda. Iyi i Mbila ili pa mutima wandi. Abantu balefwa, balepona ukufumako, baleya kulya ku Muyayaya. Cinshi ico Ningacita? Lekenine nje ncilande Cena ukuli konse uko Ningaya, nokulanda pali Shikulu Yesu mpaka Ena acinja incende. Imwe

mu mpepeleko, Naine ndi nokumipepelako imwe. Ine ndesubila imwe kuti mwacita ico.

²³⁷ Nomba, ibukisheni pali Citatu ubushiku, kukaba ukulongana kwa mapepo, na pali Cisano ubushiku, kukaba ukulongana kwa baume. Bushe ico cikabela pano? Ine limbi kuti nabwela ukwisa mimona imwe bonse, Ine nalimweba Ine nkesa nokumona imwe pali Cisano ubushiku. Nacilungama, nomba pa Mulungu ulucelo, Shikulu nga asuminisha, Ndi nokulanda pa *Kusabankanya kwa Mbila mu nshita ya cungulo bushiku*, nga cakutilla Shikulu asuminisha; limbi kuti nacinja ico, nshishibe. Lelo ico eco Ndetontonkanyapo nombaline, umusango waba kansabankanya wa mbila nsuma abakaba munshita ya cungulo bushiku. Kabili nomba pa Mulungu ubushiku, kukaba ubunkolanya bwakwa Munyina Boze, kabili mwibukishe ico nomba. Kabili muletupepelako ifwe, muli uyu mulungu uukakonkapo tukafika pakulobolola kwa mwibala, Shikulu nga asuminisha.

Bushe wali mutemwa Ena? Ameni!
Bushe kuti wamubombelela Ena? Ameni!
Bushe iwe ulemucetekela Ena? Ameni!
 Ameni! Ameni!

Ena ni Taata. Ameni!
Ena Mwana. Ameni!
Ena e Mupashi wa Mushilo. Ameni!
 Ameni! Ameni!

Tucili tuleimba. Ameni!
 Ameni! Ameni! Ameni! Ameni!

Bushe wali mutemwa Ena? Ameni!
Bushe Ena aleisa? Ameni!
Bushe imwe namuipekanya? Ameni!
 Ameni! Ameni!

Kuti caba muno bushiku, bushe iwe namuipekanya? Ameni!
Mu lucelo, bushe imwe namuipekanya? Ameni!
Inshita iili yonse, bushe imwe namuipekanya?
 Ameni!
 Ameni! Ameni!

Tucili tueimba. Ameni!
Kabili nokubilikisha. Ameni!
Kabili nokupepa. Ameni!
 Ameni! Ameni!

Iseni Shikulu Yesu. Ameni!
Bikeni i Chalichi Cenu icaipekanya. Ameni!
Tuleiteyanya. Ameni!
 Ameni, Ameni!

Ndefwaya ukumona ba mayo bandi. Ameni!

Ndefwaya ukumona ba taata bandi. Amen!
Ndefwaya ukumona u Mupusushi wandi.
 Amen!
 Amen! Amen!
Oh, bushe mwali Mutemwa? Amen!
Bushe kuti wa mubombela Ena? Amen!
Bushe mwali mutemwa Ena? Amen!
 Amen! Amen!

²³⁸ Mwe Taata wesu mwebaba mu Myuulu, iyi yesu. . . ulwimbo lwa *Ameni* ulunono. Twalitemwa ukufundisha Kwenu, bonse tulelanda ukutila “Ameni!” Twalitemwa u Mupashi, “Ameni!” Twalicetekela Ena aleisa, “Ameni!” I Cebo conse ico Imwe mwalandi muli Baibele Yenu, Shikulu, ifwe tuleankula kuli Ico na “Ameni!” Ifwe twacetekela i Cebo conse ica Ico, cifundisheni Cena umwabela ukwishiba kwesu ukusuma, mu musango fye Cena calembelwamo, ukwankula conse, icishibilo conse icilunda amashiwi, inshita yonse, koma yonse, mu musango fye Cena calembelwamo, kubusuma bwakwishiba kwesu.

²³⁹ O mwe Lesa, bwekeshenipo kuli ifwe, Shikulu. Peleni kuli ifwe ukusekela kukalamba uko ifwe tufwaya, ukutila ifwe ubushiku bumo tukomfwa ukwimba kwaba Malaika lintu bena bakalaleta ulwimbi lwa Alleluya mu muulu, nge fintu Yesu akamoneka kulya kabili ne Chalichi cikasendwa.

²⁴⁰ Abashacetekela bali nokusunguka, “Cinshi icacitike, mulandu nshi kuli bena abantu? Nikwisa uko baile?” O mwe Lesa, bena tabali nokumfwa, bena tabakamumone Ena. Lelo i Chalichi cili nokumumona Ena, ico, nibalya abaitwa, nibalya Abasalwa, aba fyalwa cipya cipya, bena bakalubafye. Bena tabakeshibe apo bakaba, bena bakeshibafye ati nabaluba; bena bakaba pamo na Shikulu wabo.

²⁴¹ Nomba pali ilya nshita, mwe Shikulu, bushe tacakabe icintu icabipa ukushala pano, ukwishiba ukutila inshita yepusukilo naipita? Takuli ubulubulo nakabili! Amalembo Yatila, “Lekeni uyo uuli uwakowela abe uwakowela ifyo fine, lekeni ena uyo uushili uwamushilo abe uushili uwa mushilo ifyo fine.” Oh, we nshita we iyo ikaba!

²⁴² Lekeni tuipekanye nomba, Shikulu. We nshita we iisuma yena ikaba nga cakutila ifwe twaipekanyafye uku kumanya Imwe, Taata, kabili nokupekanya imitima yesu cila bushiku. Kabili nga cakutila ifwe twapanga icilubo nokupona, kwati ngefi uyu umweo uulanda wacilemba muli ili ilipusho ileelo, lekeni beshibe ukutila u Mulopa wakwa Yesu Kristu ulawamya ulubembu lonse. Ulya muntu tapilibwile ukucita ico, mwe Shikulu. Bena nabakwata insala necilaka, kabili ukwasha ukubwela muli lilya isenge ilya Mupashi. Baleteni, mwe Shikulu. Bemyeni bena ukucila pali ili ikumbi, isonde lyabulanda; pa muulu, apo Ukubengeshima kwa Kasuba kenga bengeshima pa

myeo yabo nakabili. Bena baponene pe samba palya—palya—palya apali ukutabilila kukalamba ukwa—ukwa makumbi, kabili bena bali panshi palya mufiko, mulya muli lulya ulubembu. Lelo bena pamuku umo baikele mulya mulubuuto lwa Kasuba. Bena—bena balefwaya ukubwekelamo nakabili, Shikulu. Babweseshenimo muno bushiku, Shikulu. Kabili nga cakutila mulimo bamo pano abashatala abasangwapo mukuba mulya mu muulu, kabili nokwishiba ukutila . . .

²⁴³ Fyonse ifi pano iminshishinga ne fintu fyonse filifye bwino bwino umwabela i Cebo Cenu, bwino bwino fye ifyo fintu fifwile ukucitika. Kabili tulemona ifyo i chalichi ca mwi sonde ifyo bena bacita. Ifwe—ifwe tulemona kwati nga—nga fintu cena cali munshiku shakwa Noah, kwatifye ico cali munshiku sha Sodomu, bwino bwino fye ico Yesu alandile ukutila cili nokucitika; ama bimbi ayakalamba; ifyo abanakashi bali nokulaenda kabili nokufwala, ifyo bena bakaba necimpwena, kabili—kabili ukwendela mu musango bacitilamo, ukulainyongotola nokuisunsha, kabili nokutwalilila . . . bwino bwino fye ico kasesema alandile. Ico fye Daniele alandile, “Icela ne bumba tafyasuminishenye capamo.” Kabili, oh, ifintu fyonse, fyena nafi fikilishiwa, Shikulu. Ifwe tuli bwino fye pa nshita ya mpela. Ifinshingwa filepona, Shikulu. Ulubuuto lwakashika lulebyasha, imbelu shilelila.

²⁴⁴ O mwe Lesa, lekeni abantu Benu beluke ukutila nombamba line Malaika ali nokubika ulukasa pa mushili na bamba nokusumbula amaboko Yakwe no kutila, “Inshita naipwa!”

Nomba O, wekulila we nokulosa,
Lintu bamo abaluba baebwa pacakubacitikila
cabo;
Bena bakalilila kum mabwe ne mpili,
Bena bakapepa, lelo ipepo ninshi inshita
naipwa.

²⁴⁵ Nomba ileelo e bushiku bwe pusukilo. “Lekeni ena uyo uukwete ukutwi omfwe ico u Mupashi ulelanda kuma chalichi.” Fikilisheni ico, Shikulu.

²⁴⁶ Lekeni ukutila kwikaba umuntu umo pano ukuluba pali bulya ubushiku bwa Kusumbulwa. Lekeni ifwe tukesulemofye ukutemwa kwakwa Lesa kabili no Mupashi wakwa Lesa mpaka u Mupashi wa Mushilo akatwikate tukasendwe pamo nabalelolola, nangu fye ifwe tukalatusha munshita yesu. Nga fintu Imwe mwalandile kuli Daniele, “Kabiye munshila yobe Daniele, pantu ukatusha. Lelo pali bulya bushiku iwe ukeminina mubushiku bobo ubukalamba.”

²⁴⁷ O mwe Lesa, Imwe mwatile, “Abo abaleta abengi ku . . . ukufuma ku lubembu ukuya kubulungami bena bakacilapo ukubeka pa ntanda umuyayaya no muyayaya.” We bushiku we! Lelo bena ababifi bakabatamfya ukuya mukonaulwa. O mwe

Lesa, pangeni umuntu ukwiluka icifulo cakwe nombaline mu mweo, ukutila bena bengapilibukila ku Mulungami Umo ilyo inshita tailapwa. Fikilisheni ico, Taata.

²⁴⁸ Nomba ne mitwe yesu iyakontama pa kashita fye akanono, mukwisalila kwe pepo, bushe kuti kwabako umo uyo uulefwaya ukumwibukisha, atile, “Munyina Branham, Ine naimya ukuboko kwandi, tekuli iwe lelo kuli Lesa. Lekeni Lesa abe uwa luse kuli ine kabili Ine nkabapo muli bulya ubushiku, uwasambwa mu Mulopa wa Mwana wa mpaanga”? Lesa amipale. Lesa amipale, imwe, imwe, imwe, amaboko ayengi.

²⁴⁹ Nomba, mwe Lesa Taata mwebaba mu Muulu, paleni cila umo, cila umo. Imwe namumona amaboko yabo. Imwe namwishiba imitima yabo.

²⁵⁰ Kabili ifwe twailuka, Shikulu, ukutila ifwe...icintu cimo cilepekanya ukucitika. I sonde nalishiba cena, bena baleimba inyimbo, kabili nefitunshi tunshi filelepaukafye nefyakusekesha fyabipa ne nyimbo. Cinshi ico bena balecita? Kwati ngo mulumendo munono alelisha umunsoli mu bushiku, alepita pa nshinshi, nokutina kwa mfwa, ukweshwa ukutalalika imishipa shipa yakwe ukupitila mu munsoli. Ena aleibepafye umwine eka. Eico eici calo cilesekafye, cilecita impulwe, ukuitumfya, nga fintu fye Cena calanda ukutila inshita ili nokwisa lintu bena bakacita ico, “Ukupilibulwa ukufuma ku Cine ukuya kumilumbe,” kabili icakutila “munshiku isha kulekelesha kukesa bakapumya kabili bakaseka,” kabili nefyo ifi fintu fikaba pa nshita yakulekelesha, “abaimya, aba mano yapamuulu, abakwata imibele ya bukapepa, ukufumako ku Cine,” kabili ifwe tulemona ico nombaline.

²⁵¹ O mwe Lesa, busheni abantu! Lekeni bena beluke ukutila bena kuti baba abashininkishiwa bwino ukutila bena nabapula mumfwa nabengila mu Mweo. Lintu ifwe twapokelela Kristu, Mupashi wa Mushilo, ifwe tulemafye ukucila na pe sonde. Nomba ifwe tuleshiba ukutila kale kale ifwe natwima pamo Nankwe, kabili tulelolelaye pali kulya ukucinja apo imfwa ikafumapo pamibele ya mfwa, utu utumipeto utunono utwa mweo uushifwa utu utulepita mu mano yesu, tutu nokulubulwa. O mwe Lesa! Kabili nomba ifwe tukakwata umubili kwati Wakwe kabili tukekala u Muyayaya pamo na Ena, i Calo icikalamba icabulayo, ukukwata ica Kushininkisha.

²⁵² Mwileka nangu umo apanye ico, Shikulu. Bonse balya abacimiyako amaboko yabo, lekeni bena bengile (munshita ino iyabushiku) mu Bufumu. Limbi lintu bena baya ku ng’anda, limbi umuntu alanda kumukashi wakwe, “Wemutemwikwa, icintu cimo cacimpumamo muno bushiku”; nangu umukashi atila ku mulume, “Wemutemwikwa, Ine—Ine nacumfwa icintu cimo iceni.” “Ee, wemutemwikwa, leka tufukame kuno kulubali lwabusanshi. Ifwe tatwatala atucitapa ici kunuma, lelo lekeni

tupepe muno bushiku. Lekeni twipushe Lesa abe uwaluse kuli ifwe kabili nokutukolonganya capamo. Ine nalikutemwa iwe, wemutemwikwa.”

²⁵³ Kabili na—naumbi, umwaume ukulanda ku mwanakashi, kabili nefyo bena batemwana umo nomunankwe, “Ine—Ine—ndefwaya ukuba mu Muulu pamo na iwe. Nshilefwaya ukupanya ico. Kabili ubushiku bumo lintu ifwe tukasengelwa ku Ng’anda kabili Ine nkakwikata pakuboko nokwenda ukupita mu misebo iikalamba kabili na mabala aya Muyayaya, uko umwana wa mpaanga kabili—kabili ne nkalamo shikalaangala pamo kabili nomumbulu ne—ne ng’ombe nashena shikalaangala pamo. Kabili takwakabe nakabili imfwa kabili takwakabe ubulanda. Kabili lintu ifwe tukalaenda ukupita mulya ne nyimbo shikesusha ulwelele, lwa ba Malaika, ne nyimbo ishikaba pa muulu wesu, nga fintu ba Malaika bakatusengela ku Ng’anda, Ine ndefwaya inkabe pamo naiwe kulya, we mutemwikwa. Ine—Ine nalikutemwa. Limbi iwe uleya ulekula, Ine ndeibukisha lintu Ine nakupile, impumi yobe iinono iya yemba.” “Kabili—kabili iwe, kabili Ndeibukisha iwe, we mutemwikwa, lintu iwe wali umulumendo umusuma.”

²⁵⁴ Lelo ifi fyonse fili nokubwekeshiwapo. Ena uyo uwapentele icinso cobe icisuma pa nshita imo alikwata ica—icalengwa ica ico mu mano Yakwe. Ena kuti apenta ico nakabili kwi shilya kulya uko cena tacaka cucuke. O mwe Lesa, lekeni abantu beshibe ukutila ici teciloto cafipapusho, lelo e—e Cine, kabili Lesa, Mupashi wa Mushilo, ali pano ukupela ubunte. Icebo Cakwe ukupita mu nkulo nga fintu ena alanda palwa cena. Lekeni tuloleshe kunuma no kumona, ukubelenga ilyashi lyesu ilya kale. Kabili no muntu uuli onse ulya uwafikapo pacili conse pe sonde ena muntu, umuntu uutina Lesa, nangu kuli ba Kateka besu kwati Washington, Lincoln, na bambipo, *ba Yoshua*, kabili—kabili nowaba ifyo... *ba Mose*, na bonse abo ababa... Abantu abakalamba ababa mwi sonde bena baliba abantu abacetekele muli ico, kabili balisalila ubunte bwabo, nokulolela kulya kwi shilya kulya ukusumbulwa. Ifwe natukwata ifisabo fyakubalilapo ifya ico, aba Cine.

²⁵⁵ Napepa nomba ukutila ukupitila mwi pepo lyandi Imwe mwalapokelela aba bantu na mapepo yabo kabili ukubatwala mu Bufumu. Twaipusha ico mwi Shina lyakwa Yesu. Ameni.

²⁵⁶ Lesa amipale, abe uwaluse ulwingi kuli imwe, apange icinso Cakwe ukubengeshima pali imwe, nokusunga imwe, kabili amipale mu mapalo yonse aya mu Myuulu.

²⁵⁷ Nomba Ine ndelanda ici, tebunkalwe, lelo icakutemwa. Napepa ukutila imwe mwebashamwishiba Ena, ukutila pilo obe alaba uwakosa ukutila iwe walafilwa nokulala nakabili, icakulya cenu calaba icabipa mpaka imwe mufilwe nokulya nakabili, mpaka iwe uselele pambali pa ncende imo nokutila,

“Shikulu, beni abaluse kuli ine.” Ico tecakufwaya icintu cimo icabipa ukwisa pali imwe. Ico cakubusuma bwenu, munyina, nkashi. Napepafye ukutila cena calaba ifyo kuli iwe.

Mpaka ilyo tukakumana! mpaka ilyo tukakumana!

Mpaka tukakumane pa makasa yakwa Yesu; (Mpaka ilyo tukakumana!)

Mpaka ilyo tukakumana! mpaka ilyo tukakumana!

Lesabe na imwe mpaka ilyo tukakumana nakabili!

Lesabe na imwe mpaka ilyo tukakumana nakabili!

Ukupitila mubutungulushi bwakupanda kwa mano Yakwe, yakusungilile iwe,

Umeni amakumbi yakutinya ku cinso cenu;

Lesabe na imwe mpaka ilyo tukakumana . . .

²⁵⁸ Nomba pa mulandu wa nshita isha kale natuposhanye amaboko no muntu umo nomba.

Mpaka ifwe . . .

Shikulu Yesu, pangeni . . . ? . . . umutuntulu, fumenipo amalwele kabili peleni ena icisuma, Shikulu, mwi Shina lyakwa Yesu.

Mpaka ifwe tukakumane pa makasa yakwa Yesu; (Mpaka ifwe ilyo tukakumana!)

Mpaka ifwe . . . ? . . .

Mpaka ifwe . . .

. . . yakwa Yesu . . .

²⁵⁹ Imwe ibukisheni ifwe twaleimba isho inyimbo? Lekenifwe . . . Kabili nolu lumo twaleimba imyaka iingi iyapitapo, Ine nshishibe nga cakutila paliko umo nangu iyo, lintu ifwe twaleikatana amaboko ukushinguluka icitofu ca kale pono, kabili na matipa panshi. Muleibukisha ico? Ifwe twaleimba:

Ifwe tuleenda ukuya ku Zion,

Umusuma, umusuma Zion;

Tuleya tuleenda ukuya pa muulu ku Zion,

Ulya Umusumba uusuma uwakwa Lesa.

²⁶⁰ Imwe namwishiba mu myaka Ikana limo ifyo Zion akaba? Palya pakaba u Lubuuto pali Zion, kabili cena cikaba cinshingwa ukufuma kukasuba mu nshita yakasuba kabili ngo Lubuuto mu bushiku, pantu takwakabe ubushiku kulya. Oh, owe!

Amabala yakwa Zion yakalobolola

Ikana lyafyawama ifya mushilo

Ilyo tatulati tufike kuli cilya i Cipuna camu

Myuulu,

Ilyo tatulafika kuli cilya i Cipuna camu
 Myuulu,
 Nangu ukwenda mumisebo ya golide,
 Nangu ukwenda mu misebo ya golide.

Bonse capamo nomba:

Ifwe tuleenda ukuya Zion,
 Oh, wemusuma, wemusuma Zion;
 Ifwe tuleenda ukuya pa muulu ku Zion,
 Ulya Umusumba uusuma uwakwa Lesa.

²⁶¹ Ine nalitemwa fye ico, Ine ndetontonkanyafye cena caliba icayemba. Nomba, bushe tamwatemwa shena inyimbo ishakale? Ndetontonkanya shena shingi ishawama ukucila ishi shintu shaputaulwa twakwata ileelo ishitwa inyimbo. Ine natemwafye isho. Kabili Naileimba ulwimbo ulwakale mu chalichi, imwe muleibukisha:

Incende incende, ee, muli incende,
 Muli incende pa Kafukauka kuli imwe.

²⁶² Oh, owe! Shilya ishisuma, inyimbo shakale, Ine ndecetekela akalembelo kaletungululwa na Mupashi wa Mushilo, ulya uwalelemba shilya inyimbo.

Mupepi, na Lesa wandi kuli Imwe, mupepi na
 Imwe!
 Nangula kuti caba icapindama ecanjimishe
 ine.

²⁶³ Cibe, Charles Wesley na bena bakalemba abakalamba balya abalembela shilya inyimbo kwati ngefyo, bena abamushikakulo. Cena cisuma, Ine ndetontonkanya fye bena bali abasuma nganshi. Kabili nomba ifwe twale. . . Ibukisheni ico:

O we Calo ca Beulah, icisuma i Calo Beulah,
 Nga palupili lwasumbukisha Ninjiminina,
 Nalolesha ukwabuka bema,
 Uko ukwaba amayanda ayo Imwe
 mwapekanishisha ine.

²⁶⁴ Ibukisha umuku wakubalilapo ulya Malaika wakwa Shikulu amoneke panshi pa mu mana? Ifwe twaleimba:

Pafimwela fyabipa ifyapa lulamba lwa
 Yolodani Ninjiminina,
 Nokuposa ilinso lyandi ilyakukabila,
 Ku calo icisuma ica Kenani icalo cansansa,
 Uko ifipe fyandi fyaikala.

Ine ndi nokuya kuli cilya i calo cabulayo,
 Ninani uuli nokwisa nokuya pamo na ine?
 Ine ndi nokuya kuli cilya calo cabulayo.

²⁶⁵ Ilyo twacilaimba ulo, Ishiwi lyacisakanya ukufuma mu muulu, kabili kwacisa i Ntumba iikalamba iya Mulilo

ileshinguluka ukwisa pano nokutila, “Nga fintu Yohane Kabatisha atuminwe ukwisa tangilila ukwisa Kwakwe ukwa cimo, iwe naukwata i Mbila iyo iili nokutangilila ukwisa kwa Cibili.” Lolesha uko ena aya. Iyo myaka amakumi yatatu na umo iyapitapo. Lolesha uko Yena yaya ukufuma palya, ukushinguluka i sonde mu mulilo wakupuputula. Kabili nomba tulemona kwena kwatalala. Inshita ili mupepi.

²⁶⁶ Natukontamike imitwe yesu nomba, ukwibukisha fyonse ifyakubulisha.

²⁶⁷ Kacema Mukalamba uwa mukuni, ulya ifwe tuloleshako moneni aleisa ubushiku bumo, imitima yesu ilekabila ilya nshita lintu ifwe tukamumona Ena. Ubushiku bumo Imwe mwaikela pa lupili kabili Mwafundishe abantu Benu, Mwatile, “Pepeni muli uyu musango:”

Mwe Lesa Mwebaba mu Muulu, Lipalwe i Shina Lyenu.

Ubufumu Bwenu bwise. Ubufwayo Bwenu bucitwe pe sonde, nga fintu beena bwaba mu Muulu.

Tupeleni buno bushiku umukate wesu ubwacila bushiku.

Kabili tweleleni ifwe kumampulu yesu, ngefyo ifwe twelela abo abatulufyanya ifwe.

Kabili mwitutungulula mukweshiwa, lelo mutufumye ifwe mufyabipa; pantu Bwenu u Bufumu, kabili na maka, kabili no bukata, umuyayaya. Ameni.

²⁶⁸ Baibele Yatila, “Kabili bena baimbile ulwimbo nokufuma baya.”

Bule Shina lyakwa Yesu pamo naiwe,
We mwana wa bulanda kabili ubukalamba;
Lye lili nokukupela ukusangalala necitalaliko
lili nokukupela,
Ulisende Lyena konse uko uleya.

Ishina Ilisuma, O ifyo lyawama!
Isubilo lya panshi nokusangalala kwa Muulu;
Ishina Ilisuma, O ifyo lyawama! (Ifyo lyawama!)

Isubilo lya panshi kabili ukusangalala kwa Muulu.

²⁶⁹ Bushe ico tacileumfwika ukuyemba? Lekenifye twimbe umuku umo, umuku umo pano nakulya, kabili mukutike pali lwena nakabili ilyo ifwe tuleimba:

Pe Shina lyakwa Yesu ukukontama,
Ukupona ubunkupeme pa nkasa Shakwe,
(Mwamona?)

Imfumu ya shamfumu mu Muulu tukamufwika
 icilongwe Ena,
 Lintu ubulendo bwesu nabupwa.


Oh, bushe ico tacili icisuma? Lekeneni tumone:

Bule Shina lyakwa Yesu pamo naiwe,
 Nge Cishangu ukufuma kuciteyo conse;
 Lintu ukweshiwa kwashinguluka iwe,
 Iwe ulepemafye lilya i Shina ilya Mushilo
 mwipepo. (Mwamona?)

O we Shina ilisuma! Lekeneni twimbe lwena:

Bule Shina lyakwa Yesu pamo na iwe,
 Nge Cishangu ukufuma kuciteyo conse;
 Lintu ukweshiwa kwashinguluka iwe,
 Pema lilya i Shina lya Mushilo mwi pepo.

Oh we Shina ilisuma, (Ishina Ilisuma!) O ifyo
 lyaba ilyawama! (O ifyo lyaba ilyawama!)
 Isubilo lya panshi kabili ukusangalala kwa
 Muulu;
 Ishina Ilisuma, O ifyo lyawama! (Ifyo
 lyawama!)
 Isubilo lya panshi kabili ukusangalala kwa
 Muulu.

²⁷⁰ Nomba, nga cakutilla kuti twakontamikako imitwe yesu,
 kakumba wesu alasalanganya ulukuta mwipepo. Lesa apale iwe,
 Munyina Neville. 

62-0527 Amepusho Na Masuko
Branham Tabernacle
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org